

المستقیم

قادیان ۳۰۔ ماہ نبوت ۱۳۲۵ھ میں بسیدنا حضرت امیر المؤمنین خلیفۃ المسیح الثانی ایدہ اللہ تعالیٰ کے متعلق ساڑھے سات بجے شام کی اطلاع منظر ہے۔ کہ حضور کو اللہ تعالیٰ کے فضل سے پہلے سے آرام ہے۔ پاؤں زمین پر رکھا جاسکتا ہے۔ مقررہ چلا بھی جاسکتا ہے۔ لیکن کچھ درد بھی تا حال باقی ہے۔ احباب حضور کی صحت کا مدد کے لئے دُعا فرمائیے۔  
حضرت ام المؤمنین مدظلہا العالی کو نزلہ اور کھانسی کی شکایت ہے۔ حضرت مدد و صحت کے لئے دُعا کی جائے۔  
کل قادیان کے احباب مختلف وقتوں کی صورت میں اردگرد کے دیہات میں تبلیغ کے لئے گئے۔ کاروبار تمام دن بند رہا۔

Digitized By Khilafat Library Rabwah

بِسْمِ اللّٰهِ الرَّحْمٰنِ الرَّحِیْمِ

خطبہ جمعہ (۳۹)  
قادیان  
ایڈیٹر حضرت شیخ غلام شاہ  
یوم شنبہ

جلد ۲۔ ماہ سنہ ۱۳۲۵ھ۔ ۲۲۔ ذوالقعدہ ۱۳۶۱ھ۔ ۲۔ دسمبر ۱۹۴۱ء۔ نمبر ۲۸

خطبہ جمعہ

حضرت امیر المؤمنین <sup>نعم اللہ علیہ</sup> ایدہ اللہ تعالیٰ کی طرف سے تحریک جدید سالانہ کا آغاز  
ست سال پہلے سالوں سے یوں اضافہ کے ساتھ وعدے کریں  
پورا زور لگا دو۔ کہ اس تحریک کے ذریعہ اسلام اور اللہ کے مفاد کے لئے  
منتقل بنیاد و تاسیس ہو جائے،

از حضرت امیر المؤمنین خلیفۃ المسیح الثانی ایدہ اللہ تعالیٰ بنصرہ العزیز  
فرمودہ ۲۷۔ ماہ نبوت ۱۳۲۵ھ میں مطابق ۲۷ نومبر ۱۹۴۱ء

ترجمہ: مولوی محمد یعقوب صاحب مولوی ناضل

سودہ فاتحہ کی تلاوت کے بعد فرمایا:-  
احباب کو معلوم ہے کہ مجھے قریباً بیس  
دنوں سے نقرس کا پاؤں میں شدید درد  
ہے۔ اللہ تعالیٰ کا فضل ہے۔ کہ تین چار  
دنوں سے اس میں بہت کچھ تخفیف ہو چکی  
ہے۔ اور کل سے کسی قدر پاؤں بھی زمین  
پر رکھا جائے لگا تھا۔ لیکن بہر حال چونکہ  
میں چل نہیں سکتا تھا۔ اور چلنا تو کٹھا  
بیٹھنا بھی میرے لئے کچھ دن قریباً ممکن  
نہیں۔ سو اے اس کے کہ تکیہ لگا کر اور  
ستھارا لے کر بیٹھوں۔ اس لئے پہلے  
تو میں نے یہ ارادہ کیا۔ کہ اب جو  
تحریک جدید سالانہ ہم کے اعلان کا وقت  
آیا ہے۔ تو میں ایک مضمون لکھ کر اس کا  
اعلان کر دوں۔ لیکن پھر میرے ذہن میں

بعض تاریخی واقعات اس قسم کے آئے۔ کہ  
بعض جرنیلوں نے میدان جنگ میں نقرس  
کے درد کی حالت میں فوجوں کی کمان کی ہے  
اور پالکیوں میں لیٹے لیٹے لوگوں کو احکام  
دیئے۔ اور فتوحات حاصل کی ہیں۔ پس میرے  
دل نے کہا۔ کہ گو یہ ایک تکلیف دہ امر ہے  
کہ انسان دوسروں کے کندھوں پر چڑھ کر  
آئے۔ اور بظاہر یہ ایک معیوب سا فعل  
معلوم ہوتا ہے۔ لیکن بہر حال جبکہ ہمارا  
مقابلہ بھی دشمن سے ایک جنگ کے رنگ  
میں ہی ہے اگر یہ جسمانی نہیں۔ بلکہ روحانی  
جنگ ہے۔ اور پہلے انبیاء نے بھی کہا ہے  
کہ آخری زمانہ میں  
خدا تعالیٰ کے فرشتوں اور شیطان  
کی آخری جنگ

ہوگی۔ تو کوئی وجہ نہیں۔ کہ اگر دنیوی جنگیں  
نقرس کے حملہ میں پالکیوں میں بیٹھ کر لڑی  
گئی ہیں۔ تو میں بھی اسی رنگ میں شامل نہ  
ہوں۔ چنانچہ میں نے فیصلہ کیا۔ کہ اس تکلیف  
کے باوجود میں خود حملہ کے لئے جاؤں  
اور تحریک جدید کے لئے سال کے  
لئے اسی رنگ میں تحریک کروں۔ جیسے گزشتہ  
سالوں میں میں ہمیشہ تحریک کرتا چلا آیا ہوں  
میں نے پہلے بھی کئی دفعہ بیان کیا ہے  
کہ خدا تعالیٰ کا اس معاملہ میں میرا ساتھ ایسے  
مبھرتا رنگ میں سلوک  
ہوتا ہے۔ کہ میں اسے دیکھ کر حیران ہوجاتا  
ہوں۔ میں نے بتایا ہے۔ کہ کل میرا پیر زمین  
پر لگنے لگ گیا تھا۔ اور میں چند قدم چلا  
بھی تھا۔ اس بات کے امتحان کے لئے کہ  
میں جمعہ میں جاسکتا ہوں۔ یا نہیں۔ مگر شام  
کے وقت ایک نئی جگہ میں درد شروع ہو گیا  
اور میں نے سمجھا۔ کہ اب ظہر سے تدبیریں  
چارہ کار نہیں ہو سکتیں۔ اللہ تعالیٰ سے ہی  
دُعا کرنی چاہیے۔ چنانچہ میں نے اللہ تعالیٰ  
سے دُعا کی۔ اور اب جو میں آنے کے لئے  
اٹھا۔ تو میں یہ تو نہیں کہتا۔ کہ درد بالکل  
جاتا رہا ہے۔ مگر جب یہاں آنے کے لئے  
میں نے اپنے پاؤں کو زمین پر رکھا۔ تو زمین  
پر ٹکے ہوئے پیروں میں کچھ درد تک درد  
محسوس نہیں ہوا جس سے میں نے یہ سمجھا کہ  
اللہ تعالیٰ نے اس مرض کا اس حد تک  
ازالہ کر دیا ہے۔ کہ میرے لئے اب وہ  
تکلیف دہ نہیں رہا۔  
اس کے بعد میں تمام دوستوں کو اس امر

کی طرف توجہ دلانا چاہتا ہوں۔ کہ سالانہ  
کی تحریک کے اعلان پر ایک سال گزر گیا  
اور اب سالانہ کی تحریک کا وقت آ گیا  
ہے۔ اس لئے میں اُن تمام احباب کو جو  
قادیان میں موجود ہیں یا قادیان سے باہر  
ہیں۔ ہندوستان میں ہیں۔ یا ہندوستان  
سے باہر ہیں۔ ہر اس شخص کو جو احمدی کہلاتا  
ہے۔ یا ابھی اُس کو علی الاعلان جہالت  
میں شامل ہونے کی توفیق تو نہیں ملی۔  
مگر اس کے دل میں  
احمدیت کی سچائی  
گھر کر چکی ہے۔ توجہ دلانا ہوں۔ کہ اب  
نواں سال تحریک جدید کا شروع ہو گیا  
ہے۔ پس تمام ایسے لوگ جن کو اللہ تعالیٰ  
نے اس امر کی توفیق عطا فرمائی ہے  
کہ وہ مقررہ شرائط کے مطابق حصہ لے  
سکیں۔ میں انہیں  
اس تحریک میں شامل ہونے کی دعوت  
دیتا ہوں۔ اللہ تعالیٰ نے ہمارے لئے ایسے  
نشانات ظاہر کئے ہیں۔ اور دُنیا میں ایسے تغیرات  
پیدا کرنے شروع کر دیئے ہیں۔ کہ اُن کا اندازہ  
اور قیاس بھی اس سے پہلے نہیں ہو سکتا  
تھا۔ پہلی جنگ جب ختم ہوئی۔ تو اس کے بعد  
لوگ مذہب سے اور بھی بگیا نہ ہو سکے تھے اور اس  
جنگ کا اُن طبیعتوں پر یہ اثر پڑا تھا۔ کہ اگر ان کی  
زندگی اتنی ہی محدود ہے۔ اور اگر ہماری جانیں  
اتنی ہی خطرہ میں ہیں۔ تو ہم اپنی زندگی کے  
اس مقصد سے سوا کچھ کو کیوں نہ زیادہ سے زیادہ  
خوشی میں گزاریں۔ اور کیوں نہ عیش اور  
آرام میں اپنی عمر کے دن بسر کریں۔



چنانچہ پہلی جنگ کے بعد ناپچ اور گانے اور رنگ رلیوں کی آئی کثرت ہو گئی۔ کہ دنیا ان کے بوجھ سے دب گئی۔ اور گناہوں کی فریاد آسمان پر پہنچ کر خدا تعالیٰ کے عرش کو ہلانے لگی۔ لوگ بجلئے اس کے کہ اس جنگ سے یہ سبق حاصل کرتے۔ کہ ہم ہر وقت خدا تعالیٰ کے غضب اور اسکی گرفت کے نیچے ہیں۔ اور اس کے فضل کے بغیر زندگی کا آرام اور راحت سے بسر ہونا ناممکن ہے۔ انہوں نے یہ نتیجہ نکالا۔ کہ ہم اپنی محدود عمر کو کیوں نہ زیادہ سے زیادہ راحت اور آرام میں بسر کریں۔ اور کیوں نہ زیادہ سے زیادہ خوشی حاصل کرنے کی کوشش کریں۔ خوشی تو پہلے بھی یورپ کرتا تھا۔ خوشی تو پہلے بھی امریکہ کرتا تھا۔ اسکا طرح ناپچ اور گانوں میں پہلے بھی یورپ شامل ہوتا تھا۔ اور پہلے بھی امریکہ ناپچ گانوں میں شامل ہوتا تھا۔ مگر جنگ کے بعد ایک طرف

ریڈیو کی ایجاد کی وجہ سے اور دوسری طرف خیالات میں تغیر پیدا ہونے کی وجہ سے کہ خواہ مخواہ رویہ سنبھال کر رکھنے کا کیا فائدہ ہے۔ ایک جنگ میں ہی کس قدر بربادی ہو گئی ہے۔ سہی زیادہ زیادہ خوشی میں اپنی زندگی بسر کرنی چاہیے لوگوں نے پہلے سے سینکڑوں گنا زیادہ ان چیزوں میں دلچسپی یعنی شروع کر دی۔ چنانچہ وہی چیزیں جن کو پہلے عیاشی سمجھا جاتا تھا۔ جنگ کے بعد ان کو ضروریات زندگی میں شامل کر لیا گیا۔ اور یہ سمجھ لیا گیا۔ کہ ان کے بغیر خوشی اور آرام حاصل نہیں ہو سکتا۔ نتیجہ یہ ہوا کہ انسان نے ایک قلیل عرصہ کے اندر اندر دوبارہ ایک ہونا ک جنگ برپا کر دی۔ چنانچہ پہلی جنگ پر ابھی بیس سال بھی نہیں گزرے تھے۔ کہ یہ جنگ شروع ہو گئی۔ پہلی جنگ اکتوبر ۱۹۱۴ء میں ختم ہوئی تھی اور ستمبر ۱۹۱۸ء میں اب دوسری جنگ شروع ہو گئی۔ گویا ۱۹ سال کے عرصہ کے اندر اندر اللہ تعالیٰ نے لوگوں کو بتا دیا۔ کہ اس طریق زندگی کا نتیجہ کیا ہو سکتا ہے۔ یہ امن کی جھوٹی تحریک جو

دنیا میں جاری کی گئی تھی۔ یہ عیاشی کی جھوٹی تحریک جو دنیا میں جاری کی گئی تھی۔ ابیس سال بھی دنیا میں امن قائم نہ کر سکی۔ اور پھر ساری دنیا ایک بہت بڑی جنگ میں مبتلا ہو گئی۔ خوشی اور امن حاصل کرنے کی پہلی تحریکیں بھی ناقص تھیں۔ مگر پھر بھی ان میں سے کوئی ایک تحریک پچاس سال تک چلی۔ اور کوئی ساٹھ سال تک چلی۔ مگر یہ تحریک ابیس سال بھی نہ جاسکی۔ اور اب دنیا ایک ایسی جنگ میں سے گزر رہی ہے۔ کہ پہلی جنگ اس کے مقابلہ میں

بالکل بچوں کا کھیل نظر آتی ہے۔ جیسے پہلے غلیلوں سے لڑائی کی جاتی تھی۔ اور پھر رافیلوں سے جنگ شروع ہو گئی۔ ویسا ہی فرق سولہ اور سولہ کی جنگ میں ہے۔ وہ جنگ اس کے مقابلہ میں بالکل ایسی نظر آتی ہے۔ جیسے غلیلوں کی لڑائی ہونے سے جتنے بم اس وقت ایک سال میں گرائے جاتے تھے اتنے بم اس جنگ میں بعض دفعہ ایک دن میں ایک جگہ پر گرا دیئے جاتے ہیں۔ جس گولہ باری پر پہلی جنگ میں مہینوں لگ جاتے تھے۔ اور مہینوں کے بعد گولہ باری کی وجہ سے راستہ ملنا ناممکن ہوتا تھا۔ اب موجودہ جنگ میں چند گھنٹوں کے اندر اندر آئی گولہ باری کر دی جاتی ہے۔ کہ چاروں طرف سے بند ہو جاتے ہیں۔ اور لاشوں اور ٹوٹی ہوئی عمارتوں کے سوا اور کچھ دکھائی نہیں دیتا۔ پھر کجا تو وہ دن تھا کہ ہوائی جہازیں دو یا تین آدمی بیٹھ سکتے تھے۔ اور اگر ایک ہوائی جہاز اڑنے والا ہوتا تھا۔ تو وہ اپنے ساتھ صرف پانچ من گولوں کا بوجھ لے کر ایک مقام سے دوسرے مقام تک جاسکتا تھا۔ اور کجا یہ دن ہے کہ آج دس دس بمیں ہزار پونڈ کے گولے ایک ہوائی جہاز اٹھا لیتا ہے۔ اور ایک ایک ہوائی حملہ میں چار چار ہزار ٹن یعنی سو لاکھ من کے بم ایک شہر پر پھینک دیئے جاتے ہیں۔ اس سے تم اندازہ لگا سکتے ہو۔ کہ یہ جنگ پہلی

جنگ کے مقابلہ میں کس قدر تباہ کن اور برباد کرنے والی ہے۔ پھر تم اس جنگ کی ہون کی کا اس امر سے بھی اندازہ لگا سکتے ہو۔ کہ آج سے پانچ جینے پہلے جرمنی کے ایک شہر

کولون پر بمباری کی گئی تھی۔ ابھی پچھلے دنوں سویڈن کا ایک اخبار نویس دہل گیا۔ اور اس نے وہاں سے واپس آ کر اخبارات میں شائع کرایا۔ کہ میں ابھی ابھی کولون کو دیکھ کر واپس آ رہا ہوں۔ باوجود اس کے کہ پانچ جینے گزر چکے ہیں۔ ابھی تک کولون کی گھلیوں میں سے مدد تک اٹھایا نہیں جاسکا۔ اور شہر کی تمام آبادی کو ملک کے مختلف حصوں میں تقسیم کر دیا گیا ہے۔ پھر وہ لکھتا ہے کہ کولون المقدس تباہ ہو چکا ہے۔ کہ اب تم یہ نہیں کہہ سکتے کہ وہ شہر جو کولون ہے۔ بلکہ تمہیں یہ کہنا چاہیے۔ کہ وہ شہر جو کبھی کولون ہوا کرتا تھا۔ اور حضرت مسیح موعود علیہ السلام کے اہامات میں بھی بتایا گیا تھا۔ "ان شہروں کو دیکھ کر رونا آئیگا" (تذکرہ ص ۶۶) کئی دوست بیان کرتے ہیں۔ حضرت مسیح موعود علیہ السلام نے فرمایا کہ اس وقت لوگ یہ نہیں کہیں گے۔ کہ فلاں شہر ہے بلکہ یہ کہیں گے۔ کہ فلاں شہر ہوا کرتا تھا۔ بعینہ ہی الفاظ اس اخبار نویس نے لکھے ہیں بعض راویوں نے یہ بھی بیان کیا ہے کہ حضرت مسیح موعود علیہ الصلوٰۃ والسلام نے لاہور کا نام لیا اور فرمایا مثلاً لاہور ہے لوگ یہ نہیں کہیں گے کہ لاہور شہر ہے۔ بلکہ یہ کہیں گے کہ لاہور جو کبھی شہر ہوا کرتا تھا۔ کولون لاہور سے بڑا ہی سے چھوٹا نہیں۔ مگر وہ اخبار نویس لکھتا ہے کہ کولون اب ایسی حالت میں ہے کہ

تم یہ نہیں کہہ سکتے کہ کولون، بلکہ یہ کہنا چاہیے کہ کولون جو کبھی شہر ہوا کرتا تھا۔ حالانکہ اس پر صرف چند گھنٹے بمباری ہوئی تھی۔ مگر چند گھنٹوں میں ہی وہ شہر مٹی کا ڈھیر بن گیا تم جاننے کہ اگر ایک گول بھی کہیں

سے گزر جاتی ہے۔ تو کس طرح سن سن کی آواز اس سے پیدا ہوتی ہے۔ حالانکہ وہ صرف اڑھائی تین تو لے کی ہوتی ہے۔ لیکن اس جنگ میں

سو سو لاکھ من یا روڈ بعض دفعہ چند گھنٹوں میں ایک شہر پر پھینک دیا جاتا ہے۔ اور وہ اس طرح برباد ہو جاتا ہے۔ کہ لوگ یہ نہیں کہہ سکتے۔ کہ فلاں شہر ہے بلکہ انہیں کہنا پڑتا ہے۔ کہ فلاں شہر جو کبھی ہوا کرتا تھا۔

تو آج دنیا میں ایسے خطرناک حالات پیدا ہو چکے ہیں۔ کہ اس جنگ کے مقابلہ میں پہلی جنگ کی کوئی نسبت ہی نہیں رہی۔ پس میں سمجھتا ہوں اس جنگ کا نتیجہ یہ نہیں ہوگا۔ کہ مذہب سے لوگ اور زیادہ بیزار ہو جائیں۔ بلکہ اس جنگ کے نتیجہ میں

مذہب سے لگاؤ اور انس پیدا ہو جائے گا۔ اور لاندہ بیت جو لوگوں کے قلوب میں پائی جاتی ہے وہ جاتی رہے گی۔ چنانچہ ابھی سے اس قسم کی آوازیں اٹھی شروع ہو گئی ہیں۔ کہ یہ خیال ہے درحقیقت مذہب سے دور ہو جانے کا ہے۔ گویا ابھی ایک حقیقت ہے۔ کہ جس چیز کو وہ لوگ مذہب سمجھتے ہیں۔ وہ اور ہے۔ اور جس چیز کو ہم مذہب سمجھتے ہیں وہ اور ہے۔ ہم سمجھتے ہیں کہ مذہب خدا تعالیٰ کی فرمانبرداری کا نام ہے۔ مگر وہ سمجھتے ہیں کہ کسی نظام کی خواہ وہ اخلاقی نظام ہی کیوں نہ ہو فرمانبرداری کا نام مذہب ہے۔ گویا ہم

خدا تعالیٰ کی فرمانبرداری کا نام مذہب رکھتے ہیں۔ اور وہ کسی اخلاق نظام کی فرمانبرداری کا نام مذہب رکھتے ہیں۔ اور چونکہ ہر اخلاقی نظام کا خدا تعالیٰ کی طرف منسوب ہونا ضروری نہیں۔ اس لئے وہ اپنی قوم کی ترقی کے لئے جو بات بھی ضروری سمجھتے ہیں اسے وہ اس نظام میں شامل کر لیتے ہیں۔ ابھی مولوی جلال الدین صاحب مس کا نام آیا ہے۔ کہ



انگلستان کے بڑے بڑے پادریوں نے فیصلہ کیا ہے۔ کہ انجیل میں تو کہا گیا ہے۔ کہ عورت کو ننگے سر گر جائیں نہیں آنا چاہیے۔ ہم اس کے باوجود حکم دیتے ہیں کہ اگر عورتیں گر جائیں ننگے سر آجائیں۔ تو یہ کوئی اعتراض کی بات نہیں ہو سکتی۔ پادریوں کا یہ فیصلہ بالکل ایسا ہی ہے۔ جیسے شہرہ ہے۔ کہ کسی چٹان نے ایک دفعہ حدیث میں پڑھا۔ کہ رسول کریم صلی اللہ علیہ وسلم ایک دفعہ نماز پڑھ رہے تھے۔ کہ اسی حالت میں کسی نے دروازہ کھٹکھا یا۔ اور آپ نے نماز میں ہی صفحہ سائل کر دروازہ کھول دیا۔ یا یہ حدیث تھی۔ کہ آپ نے نماز میں حضرت حسن کو گود میں اٹھا لیا۔ اور سجدہ کے وقت اُتار دیا۔ یہ ایک اسلامی مسئلہ ہے۔ اور اسلام نے اس بات کو جائز قرار دیا ہے۔ کہ ضرورت کے وقت انسان نماز کے وقت بچہ کو اٹھا یا رکھ سکتا ہے یا اشد ضرورت پر قبلہ کی طرف موہنے رکھتے ہوئے دروازہ کھول سکتا ہے۔ اسی طرح سانپ یا بچھڑ نکل آئے۔ تو نماز کی حالت میں ہی اس کو مار ڈالنا جائز ہے۔ مگر فقہار نے یہ لکھا ہے۔ کہ نماز کی حالت میں اگر صفحہ سائل کی حرکت بھی کی جائے۔ تو وہ ناجائز ہوتی ہے۔ حالانکہ

**فقہاء کی مراد**

اس سے یہ تھی۔ کہ وہ حرکت جو بلا وجہ ہو حالت نماز میں جائز نہیں ہوتی۔ یہ مطلب نہیں تھا۔ کہ ضرورت پر بھی نماز میں حرکت کرتی جائز نہیں۔ پچھاؤں نے چونکہ کسز بہت پڑھا ہوا ہوا ہوا ہے۔ اور وہ انہیں حفظ ہوتی ہے۔ اس لئے یہ مسئلہ اس پٹھان کو خوب یاد تھا۔ ایک دن وہ حدیث پڑھ رہا تھا۔ کہ اس میں یہ ذکر آ گیا۔ کہ رسول کریم صلی اللہ علیہ وآلہ وسلم نے حالت نماز میں دروازہ کھول دیا۔ یا یہ ذکر تھا۔ کہ رسول کریم صلی اللہ علیہ وسلم نے ایک دفعہ نماز کی حالت میں ہی حضرت امام حسن یا حضرت امام حسین کو اٹھا لیا۔ جس وقت آپ سجدہ کے لئے جاتے۔ تو انہیں اُتار دیتے۔ اور جب کھڑے ہوتے۔ تو پھر انہیں اٹھا لیتے جو پہلی اس نے آپ کی اس حرکت کا حدیث میں

ذکر پڑھا۔ تو وہ کہنے لگا۔ جو محمد صاحب کا نماز ٹوٹ گیا۔ کسز میں لکھا ہے۔ آج ہم اس بات پر ہنستے ہیں۔ اور واقعہ میں یہ ہنسی کے قابل بات ہے۔ کیونکہ مذہب کو خدا نے نازل کیا۔ اور محمد صلی اللہ علیہ وسلم نے اس کے احکام کی اپنے عمل سے تفسیر و توطیح کی۔ یا ان کو علم لدنی عطا فرما کر حکم دیا۔ کہ وہ مذہبی احکام کی تشریح لوگوں کے سامنے کر دیں۔ کسز والا تو آپ کی جوتیاں اٹھانے والا اور آپ کی باتوں کا کاتب تھا۔ اور کاتب فیصلہ نہیں کیا کرتا۔ بلکہ مضمون لکھنے والے کا کام ہوتا ہے۔ کہ وہ سائل کے متعلق فیصلہ کرے کسز والے کی ساری عزت اس بات میں تھی کہ محمد صلی اللہ علیہ وسلم نے جو کچھ فرمایا اس کی صحیح صحیح تشریح لوگوں تک پہنچا دے۔ اسی طرح حدیثیں جمع کرنے والوں کی ساری عزت اس بات میں تھی۔ کہ جو کچھ رسول کریم صلی اللہ علیہ وسلم کے متعلق انہیں معلوم ہوا ہے۔ اسے صحیح صحیح لوگوں تک پہنچا دیں۔ پس یہ کہنا کہ کسز میں چونکہ فلاں بات لکھی ہے۔ اس لئے محمد صلی اللہ علیہ وآلہ وسلم کا عمل نفوذ بائبل باطل ہو گیا

**بالکل لغو بات**

ہے۔ اور ویسی ہی لغو بات ان لاٹ پادریوں کی ہے۔ کہ گو انجیل میں یہ لکھا ہے۔ کہ عورت کو گر جائیں ننگے سر نہیں آنا چاہیے۔ مگر ہم جو لاٹ پادری ہیں حکم دیتے ہیں۔ کہ عورتیں ننگے سر بھی گر جائیں آسکتی ہیں۔ ایسے لوگوں سے کیا تعجب ہے۔ کہ کل کو وہ یہ کہہ دیں کہ گو خدا نے فلاں حکم دیا ہے۔ مگر ہم جو لاٹ پادری ہیں حکم دیتے ہیں۔ کہ اس کی خلاف ورزی میں کوئی وجہ نہیں ہے۔ اس سے اتنی بات ضرور معلوم ہوتی ہے کہ ان میں مذہب کی طرف توجہ پیدا ہو رہی ہے۔ عورتوں نے کہا ہو گا۔ کہ ہمیں مذہب سے دلچسپی ہے۔ اور ہم گر جائیں جانا چاہتی ہیں۔ مگر یہ نہیں ہو سکتا۔ کہ ہم سر ڈھانک کر جائیں۔ انہوں نے کہا۔ بہت اچھا۔ تم گر جائیں آجایا کرو۔ سر بے شک نہ ڈھانکو مگر یہ سلسلہ

**نہایت خطرناک**

ہے۔ ممکن ہے۔ کل وہ کہیں۔ کہ ہم گر جا میں تو آنا چاہتی ہیں۔ مگر اپنی چھاتی ننگی رکھیں گی۔ یا بیض کہہ دیں۔ کہ ہم ٹھنوں تک اپنے جسم کو نہ نکال رکھنا چاہتی ہیں یا بیض کہہ دیں۔ کہ ہم ایسا لباس پہن کر آنا چاہتی ہیں۔ جس سے ہمارا تمام جسم لوگوں کو نظر آئے۔ اس پر وہ لاٹ پادری پھر یہی کہہ دیں گے۔ کہ بہت اچھا۔ یہی سہی۔ انجیل میں بے شک اس کے خلاف لکھا ہے۔ مگر ہم جو لاٹ پادری ہیں فیصلہ کرتے ہیں۔ کہ عورتیں اپنی چھاتی کو نہ نکال رکھ کر یا ٹھنوں تک ٹانگوں کو نہ نکال رکھ کر یا ایسا لباس پہن کر جس سے تمام جسم نظر آئے۔ گر جائیں آسکتی ہیں۔

پس یہ بات ہے تو بالکل لغو اور ہنسی کے قابل۔ مگر بہر حال اس سے اتنا پتہ ضرور چلتا ہے۔ کہ

**عیسائی عورتوں کے دلوں میں گر جا جانے کی تحریک**

زور پکڑ رہی ہے۔ اور اشد تامل نے دنیا کو اپنی طرف متوجہ کرنے کے سامان پیدا کرنے شروع کر دیئے ہیں۔ اور جب لوگوں کے دلوں میں یہ احساس پیدا ہو جائے۔ کہ انہیں مذہب اور اخلاق کی طرف توجہ کرنی چاہیے۔ تو اس وقت ان کے کانوں تک مذہبی باتیں پہنچانا بہت آسان ہوتا ہے۔ فرض کرو۔ ہمارے پاس کوئی اخلاق کی کتاب ہے۔ اور ہم چاہتے ہیں۔ کہ لوگ اسے پڑھیں۔ اور اس کی باتوں پر عمل کریں۔ تو ہم ہر دروازہ پر جائیں گے اسے کھٹکھٹائیں گے۔ اور لوگوں سے کہیں گے۔ کہ یہ

**اخلاق کے متعلق ایک مفید کتاب**

ہے۔ اسے آپ پڑھیں۔ اور اس پر عمل کریں۔ لیکن اگر لوگوں کو اخلاق کی طرف توجہ نہیں۔ تو نتیجہ یہ ہو گا۔ کہ ہم جب دروازوں پر دستک دین گے۔ اور لوگ باہر آئیں گے۔ تو وہ کہیں گے ہمیں اس کتاب کی ضرورت نہیں اور ہم ناکام واپس آجائیں گے۔ ایسی صورت میں

ہماری کوشش کا کوئی نتیجہ نہیں نکل سکتا۔ اور اگر ہم ہر شخص کو بتانے لگیں۔ کہ اخلاق کی کیا ضرورت ہے۔ تو یہ اتنا لمبا کام ہو گا۔ جس کا ختم کرنا آسان نہیں ہو گا۔ لیکن فرض کرو۔ لوگوں کے قلوب کی یہ حالت ہے۔ کہ وہ اخلاق کی طرف متوجہ ہیں۔ اور اخلاق کی اہمیت۔ اور اس کی ضرورت کو سمجھتے ہیں۔ تو ایسی حالت میں خواہ کوئی ہندو اخلاق کی کتاب لے جائے۔ خواہ کوئی سیکھو اخلاق کی کتاب لے جائے۔ وہ کوئی نہ کوئی صفحہ نکال کر پڑھ لیں گے۔ اور اس طرح

**لوگوں تک اپنے خیالات کے**

**پہنچانے میں آسانی**

پیدا ہو جائے گی۔ اس وقت دنیا کی یہی حالت ہے۔ وہ یورپ جو اخلاق کی طرف توجہ کرنے کے لئے تیار نہیں تھا۔ اس کے کانوں تک اپنے خیالات کا پہنچانا ہمارے لئے سخت مشکل تھا مگر وہ یورپ جو اخلاق کی طرف توجہ کرنے کے لئے تیار ہے۔ اس یورپ تک ہم اپنے خیالات کو آسانی کے ساتھ پہنچا سکتے ہیں۔ اس میں کوئی شبہ نہیں۔ کہ

**یہ یورپ پہلے یورپ سے مختلف**

ہو گا۔ پہلا یورپ ہماری باتوں کو سنتا اور پھر ہماری پیٹھ پر تھپکی دے کر کہتا تھا۔ کہ تمہاری باتیں بہت اچھی ہیں۔ مگر جب ہم واپس آجاتے تھے تو وہ کہتا تھا۔ یہ بے وقوف لوگ ہیں۔ جو اپنا وقت ضائع کر رہے ہیں۔ مگر یہ یورپ ہماری پیٹھ پر تھپکی نہیں دے گا۔ بلکہ وہ ہماری باتوں کو سمجھنے گا۔ سنجیدگی سے سنیں گا اور پھر ہمارے

موتیہ پر تھپکے مار کر کہے گا۔ کہ میں عیسائی ہوں۔ کیا تم مجھے عیسائیت کے مفائد سے معترف کرنے کے لئے آئے ہو۔ میں تمہارے فریب میں نہیں آسکتا جب تک اس قسم کا



**تختیار مارنے والا یورپ**  
 پیدا نہ ہو جائے۔ اس وقت تک نہ نہیں  
 مذہب کی طرف توجہ پیدا ہو سکتی ہے  
 اور نہ ہم اپنی مذہبی باتیں ان سے منوا  
 سکتے ہیں۔ ہمیں وہ تھکیاں منظور نہیں  
 جو لاندہب یورپ ہمیں دیتا تھا۔ ہمیں  
 وہ تختیر منظور ہیں جو ایسے انسان کی  
 طرف سے ہوں گے۔ جو مذہب کی  
 اہمیت کو سمجھنے لگے۔ اور خدا تعالیٰ  
 تک پہنچنے کی خواہش اس کے دل  
 میں پیدا ہو گئی ہے۔ پھر ان میں سے  
 بھی لاکھوں ایسے ہوں گے جو کہیں گے  
 کہ ہم خدا کو تو مانتے ہیں۔ مگر ہم نے  
 ابھی یہ فیصلہ نہیں کیا۔ کہ ہم کون سے  
 مذہب کو اختیار کریں۔ یہ وہ لوگ  
 ہیں جن کی تختیاں صاف ہوں گی۔ او  
 ایسے ہی لوگوں کے متعلق حضرت مسیح  
 صوموع علیہ الصلوٰۃ والسلام فرمایا کرتے  
 تھے۔ کہ جن لوگوں کے

**دل کی تختیاں صاف**  
 ہوں ان پر کھنا آسان ہوتا ہے۔ ایسے  
 لوگ جو لاکھوں کی تعداد میں ہوں گے۔  
 جن کے دلوں میں خدا تعالیٰ تک پہنچنے  
 کی خواہش تو ہوگی مگر انہوں نے یہ  
 فیصلہ نہیں کیا ہوگا۔ کہ وہ کون سے  
 مذہب کو اختیار کریں۔ وہ بھی ہمارے  
 لئے بہت مفید ثابت ہوں گے۔ غرض  
 ان تمام لوگوں تک پہنچنے کے لئے  
 ہیں آدمیوں کی ضرورت ہے۔ ہمیں ہر یہ  
 کی ضرورت ہے۔ ہمیں عزم اور استقلال  
 کی ضرورت ہے۔ اور ہمیں ان دنیاؤں  
 کی ضرورت ہے جو خدا تعالیٰ کے عرش  
 کو بلا دیں۔ اور

**ابھی چیزوں کے مجموعہ کا نام تحریکات**  
 ہے۔ تحریک جدید کو اس لئے جاری کیا  
 گیا ہے تاکہ اس کے ذریعہ ہمارے پاس  
 ایسی رقم جمع ہو جائے۔ جس سے خدا تعالیٰ  
 کے نام کو دنیا کے کناروں تک آسانی  
 اور سہولت سے پہنچا دیا جائے۔ تحریک  
 جدید کو اس لئے جاری کیا گیا ہے۔  
 تاکہ کچھ افراد ایسے سیر آجائیں۔ جو  
 اپنے آپ کو خدا تعالیٰ کے دین کی  
 اشاعت کے لئے وقف کر دیں۔ اور

اپنی عمریں اسی کام میں لگا دیں  
**تحریک جدید کو اس لئے جاری**  
**کیا گیا ہے**  
 تاکہ وہ عزم اور استقلال ہماری جماعت  
 میں پیدا ہو۔ جو کام کرنے والی جماعتوں  
 کے اندر پایا جانا ضروری ہوتا ہے۔ چنانچہ  
 ہاتھ سے کام کرنے کی نصیحت۔ سینا  
 سے بچنے کی نصیحت اور سادہ زندگی اختیار  
 کرنے کی نصیحت اسی لئے کی گئی ہے۔  
 کہ کوئی شخص بڑے کام نہیں کر سکتا۔  
 جب تک بڑے کاموں کی صلاحیت اس  
 میں پیدا نہ ہو۔ اور بڑے کاموں کی  
 صلاحیت اس وقت تک پیدا نہیں ہو سکتی  
 جب تک انسان تکلیفیں برداشت  
 کرنے کا عادی نہ بن جائے۔ جب تک  
 جماعت کے افراد ایک عداوت  
 تکلیفیں برداشت کر نیکی عادی  
 نہیں ہوں گے۔ اس وقت تک وہ کسی بڑی  
 قربانی کے لئے تیار نہیں ہو سکتے۔ ہر  
 اونچی سیڑھی پر چڑھنے کے لئے پہلے  
 نیچی کی سیڑھی پر قدم رکھنا ضروری ہوتا  
 ہے۔ اور جب تک کوئی شخص نیچے کی  
 سیڑھی پر قدم نہیں رکھتا۔ اس وقت تک  
 وہ بلندی پر نہیں پہنچ سکتا۔ میں یہ  
 نہیں کہتا کہ تم میں سے ہر شخص کو یورپ  
 جانا پڑے گا۔ میں یہ نہیں کہتا۔ کہ  
 تم میں سے ہر شخص کو امریکہ جانا پڑے گا  
 میں یہ نہیں کہتا کہ تم میں سے ہر شخص  
 کو جاپان جانا پڑے گا۔ میں یہ نہیں  
 کہتا۔ کہ میں تم میں سے ہر شخص کو کھونٹا  
 کہ وہ ایسا کرے۔ مگر آخر یورپ اور  
 امریکہ اور جاپان کچھ نہ کچھ آدمی ضرور  
 بھجھنے پڑینگے۔ اور انہیں اپنی ساری  
 زندگی اس غرض کے لئے وقف کرنی  
 پڑے گی۔ مگر وہ اپنے ماحول کو نہیں  
 بدل سکتے۔ تم یہ تو کر سکتے ہو۔ کہ سنگترے  
 کی شاخ پر ماٹے کا پیوند لگا دو۔ یا کھٹے  
 کی شاخ پر ماٹے کا پیوند لگا دو۔ مگر تم یہ  
 نہیں کر سکتے۔ کہ تم آم کی شاخ پر ماٹے کا  
 پیوند لگا دو۔ یا ماٹے کی شاخ پر آم کا پیوند  
 لگا دو۔ اسی طرح تم یہ تو کر سکتے ہو۔ کہ باقی  
 ساری جماعت تھوڑی قربانی کر رہی ہو۔  
 اور کچھ لوگ ایسے ہوں جو زیادہ قربانی

**خاندان نبوت میں لاد باسعادت**

یہ خبر سرت و خوشی کے نشانی بنائے گی۔ کہ حضرت صاحبزادہ مرزا بشیر احمد صاحب ایم۔ اے کے  
 فرزند صاحبزادہ مرزا حمید احمد صاحب کے ہاں ۲۸ نومبر بروز شنبہ دختر فرخندہ اختر تولد ہوئی۔ مولودہ حضرت  
 امیر المؤمنین امیرہ اللہ کی تواری ہے لاجب عاقرائیں کہ اللہ تعالیٰ مولودہ کو سائے خاندان اور سلسلہ کے  
 لئے مبارک کرے۔ اور اپنے بزرگوں کے برکات و انوار کا وارث بنائے۔ ہم تمام جماعت کی  
 طرف سے حضرت ام المؤمنین منظرہا العالی۔ حضرت امیر المؤمنین امیرہ اللہ تعالیٰ۔ صاحبزادہ مرزا  
 بشیر احمد صاحب اور محترمہ ام مظفر احمد صاحب کی خدمت میں یہ تبریک پیش کرتے ہیں۔

جماعت کے اندر سادہ زندگی کی روح  
 پیدا کرنا اور اسلامی تمدن کا صحیح مشور  
 پیدا کرنا ہے۔ وہاں تحریک جدید کی ایک  
 اہم ترین غرض یہ بھی ہے۔ کہ سب  
 لوگوں کو تنور کے پاس لاکر بٹھا دیا  
 جائے۔ تاکہ ضرورت پر اس میں ایسے  
 لوگ پیدا ہوتے چلے جائیں۔ جو حکم  
 کے ملتے ہی اس تنور میں کود جائیں۔  
 اور اپنی جان کو سلسلہ اور اسلام کے  
 لئے قربان کر دیں۔ اگر سب لوگ تنور  
 کے ارد گرد نہیں بیٹھیں گے۔ تو چند  
 لوگ بھی تنور میں کودنے کے لئے میر  
 نہیں آسکیں گے۔ یہ

کر رہے ہوں۔ مگر تم یہ نہیں کر سکتے۔ کہ  
 باقی ساری جماعت عیش کر رہی ہو۔ اور چند  
 انتہا درجہ کی قربانی کر رہے ہوں۔ اگر تم  
 ایسا خیال کرو۔ تو یہ ایسی ہی بات ہوگی  
 جیسے کوئی کھٹے پر آم کا پیوند لگانے۔  
 یا آم پر ماٹے کا پیوند لگانے۔ اگر ہمیں  
 اس بات کی ضرورت ہے۔ کہ دنیا میں کچھ  
 لوگ ایسے پیدا ہوں۔ جو ہمارے حکم پر  
 آگ میں کودنے کے لئے تیار ہوں۔ تو  
 ہمیں اپنی

تمام جماعت کو تنور کے پاس  
 لاکر بٹھا دینا پڑے گا۔ اگر ساری جماعت  
 تنور کے پاس بیٹھی ہوئی ہو۔ اور اس کی  
 گرمی اسے جھلس رہی ہو۔ تو چند لوگ  
 ایسے بھی پیدا ہو سکتے ہیں۔ جو اس تنور  
 میں کود پڑیں۔ اور

**حکم ملنے پر آگ میں چھلانگ**  
 لگا دیں۔ مگر تم یہ نہیں کر سکتے۔ کہ باقی  
 ساری جماعت تو باغ میں آرام کر رہی  
 ہو اور کچھ لوگ آگ میں کود جانے کے  
 لئے تیار ہوں۔ میں یہ مانتا ہوں۔ کہ تم  
 سب کو یہ نہیں کہا جائے گا۔ کہ وہ تنور  
 میں کود جائیں۔ مگر تم میں سے بعض کو آگ  
 میں کودنے پر تیار کر سنے کے لئے ضروری  
 ہے۔ کہ تم سب کو تنور کے ارد گرد لاکر  
 بٹھا دیا جائے۔ کیونکہ اگر تم نے بعض  
 سے تنور میں چھلانگ لگوائی ہے۔ اگر  
 ہم بعض سے یہ امید رکھتے ہیں۔ کہ وہ  
 ہمارے حکم پر آگ میں کود جائیں گے تو  
 ہمارے لئے ضروری ہے۔ کہ ہم سب  
 کو تنور کے پاس لاکر بٹھا دیں۔ اور اس  
 بات کی ذرا سنجی پروا نہ کریں۔ کہ تنور  
 کی گرمی ان کے جسم کو پہنچتی ہے پس  
 جہاں

**خدائی قانون**  
 ہے۔ جو قوم کی ترقی کی حالت میں بھی  
 جاری رہتا ہے۔ اور اس کے زوال کی  
 حالت میں بھی جاری رہتا ہے۔ خوشی میں  
 بھی جاری رہتا ہے۔ اور غمی میں بھی جاری  
 رہتا ہے۔ کہ جب لوگ کسی کو کوئی بڑا  
 کام کرتے دیکھتے ہیں تو انہیں اس سے  
 دس پیدا ہو جاتا ہے۔ اور اس وقت ان  
 کے دلوں میں ایسا جوش پیدا ہوتا ہے  
 کہ ان کی کمزوریاں چھپ جاتی ہیں۔ ان  
 کی بے استقلالی جاتی رہتی ہے۔ اور وہ بھا  
 بڑے سے بڑے کام کر نیکی لئے تیار  
 ہو جاتے ہیں۔ تم اگر گھروں پر جاؤ۔ اور  
 لوگوں کو ان کے مکانوں سے نکال کر  
 کہو کہ فلاں جگہ ایک شخص ڈوب رہا  
 ہے۔ اسے چل کر بچاؤ۔ تو تم کئی تیرنے  
 والوں کو بھی اس کی جان بچانے کے  
 لئے آمادہ نہیں کر سکو گے۔ لیکن تالاب  
 یا نہر یا دریا پر جو لوگ کھڑے ہوں۔  
 اور اپنی آنکھوں سے کسی کو ڈوبنا دیکھ  
 رہے ہوں۔ ان میں سے ایسے لوگ بھی  
 دوسرے کو بچا نیکی لئے دریا میں چھلانگ لگاتے ہیں جو

تحریک جدید کی غرض



خود تیرا نہیں جانتے ہم نے اپنی آنکھوں سے ایسے لوگوں کو دیکھا ہے۔ جو تیرا نہیں جانتے تھے۔ مگر جب انہوں نے دیکھا کہ کوئی شخص ڈوبتے نکلا ہے۔ تو یکدم اُن کی

### طبیعت میں ایسا جوش

پیدا ہوا۔ کہ وہ بھی کود گئے۔ اور انہوں نے اپنی جان کی کوئی پروا نہ کی۔ کیونکہ انہوں نے اپنی آنکھوں سے ایک نظارہ دیکھا۔ اور ان کے لئے یہ برداشت کرنا مشکل ہو گیا۔ کہ وہ تو کتا ہے پر کھڑے رہیں۔ اور کوئی اور شخص اُن کے دیکھتے دیکھتے ڈوب جائے۔ میں سمجھتا ہوں۔ تم میں سے بھی ایسے شخص نے اس قسم کے نظارے دیکھے ہونگے۔ اسی طرح میں نے دیکھا ہے۔ بعض وقت ایک جگہ آگ لگی ہوئی ہوتی ہے۔ مگر ایک اور شخص اس آگ میں بے دھڑک کود جاتا ہے اور یہ خیال کرتا ہے۔ کہ میں کچھ نہ کچھ سامان نکال کر لے آؤں گا۔ حالانکہ اگر کسی دوسرے گاؤں سے لوگوں کو مدد کے لئے بلایا جائے۔ اور یہ کہا جائے کہ فلاں جگہ آگ لگی ہوئی ہے۔ اسے چل کر بچھاؤ۔ تو کسی لوگ بہانے بنا لگ جائیں گے۔ کوئی کہے گا میرے سر میں درد ہے۔ اور کوئی کہے گا میرے پیٹ میں درد ہے۔ لیکن جو لوگ آگ کے کنارے

کھڑے ہوں۔ وہ برداشت نہیں کر سکتے۔ اور اُن میں سے کئی آگ میں کود جاتے ہیں تو تحریک جدید سے میری غرض جماعت میں صرف سادہ زندگی کی عادت پیدا کرنا نہیں۔ بلکہ میری غرض انہیں قربانیوں کے تنور کے پاس کھڑا کرنا ہے۔ تاکہ جب ان کی آنکھوں کے سامنے بعض لوگ اس آگ میں کود جائیں تو اُن کے دلوں میں بھی آگ میں کودنے کے لئے جوش پیدا ہو۔ اور وہ بھی اس جوش سے کام لے کر آگ میں کود جائیں اور

اپنی جانوں کو اسلام اور احمدیت کے لئے قربان کر دیں۔ اگر ہم اپنی جماعت کے لوگوں

کو اس بات کی اجازت دے دیتے۔ کہ وہ باغیوں میں آرام سے بیٹھے رہیں۔ تو وہ گری میں کام کرنے پر آمادہ نہ ہو سکتے۔ اور بڑی دلوں کی طرح کچھ سہٹ کر بیٹھ جاتے۔ مگر اب جماعت کے تمام افراد کو

قربانیوں کے تنور کے قریب کھڑا کر دیا گیا ہے۔ تاکہ جب ان کے قربانیوں کا مطالبہ کیا جائے۔ تو وہ اپنی جان کو قربان کرتے ہوئے آگ میں کود جائیں۔ چنانچہ جب قربانی کا وقت آئے گا۔ اُس وقت یہ سوال نہیں رہے گا۔ کہ کوئی مبلغ کب واپس آئے گا۔ اس وقت واپسی کا سوال بالکل عبث ہو گا۔ دیکھ لو عیسائیوں نے جب تبلیغ کی۔ تو اسی رنگ میں کی۔ تاریخوں کے مطالعہ سے معلوم ہوتا ہے۔ کہ جب کوئی حواری یا کوئی اور شخص کسی علاقہ میں تبلیغ کے لئے گیا۔ تو پھر یہ نہیں ہوا کہ وہ واپس آ گیا ہو۔ بلکہ ہم تاریخوں میں یہی پڑھتے ہیں۔ کہ فلاں مبلغ کو فلاں جگہ بچھائی دے دی گئی۔ اور فلاں مبلغ کو فلاں جگہ قید کر دیا گیا۔ ہمارے دوست اس بات پر خوش ہوا کرتے ہیں کہ صاحبزادہ عبداللطیف صاحب شہیدؒ نے سید کے لئے اپنی جان کو قربان کر دیا۔ حالانکہ ایک عبداللطیف نہیں جماعت کو زندہ کرنے کے لئے

### سینکڑوں عبداللطیف

درکار ہیں۔ جو مختلف ملکوں میں جائیں اور اپنی اپنی جاتیں اسلام اور احمدیت کے لئے قربان کر دیں۔ جب تک ہر ملک اور ہر علاقہ میں عبداللطیف پیدا نہیں ہو جاتے۔ اُس وقت تک احمدیت کا رعب قائم نہیں ہو سکتا۔ احمدیت کا رعب اسی وقت قائم ہو سکتا ہے۔ جب سب لوگوں کو گھروں سے نکال کر ایک میدان میں قربانی کی آگ کے قریب کھڑا کر دیا جائے۔ تاکہ جب پہلی قربانی دینے والے قربانی رہیں۔ تو اُن کو دیکھ کر خود بخود آگ میں کودنا شروع کر دیں۔ اور اسی ماحول کو پیدا کرنے کے لئے میں نے تحریک جدید جاری کی ہے۔

میں نے کہا ہے۔ کہ میں نے تحریک جدید جاری کی۔ مگر یہ درست نہیں۔ میرے ذہن میں یہ تحریک بالکل نہیں تھی لہذا میرے دل پر اللہ تعالیٰ کی طرف سے یہ تحریک نازل ہوئی۔ پس بغیر اس کے کہ میں کسی قسم کی غلط بیانی کا ارتکاب کروں۔ میں کہہ سکتا ہوں۔ کہ وہ تحریک جدید جو خدا نے جاری کی میرے ذہن میں یہ تحریک پہلے نہیں تھی میں بالکل خالی الذہن تھا۔ اچانک اللہ تعالیٰ نے یہ سکیم میرے دل پر نازل کی۔ اور میں نے اُسے جماعت کے سامنے پیش کر دیا۔

پس یہ میری تحریک نہیں بلکہ خدا تعالیٰ کی نازل کردہ تحریک ہے۔ اس تحریک کی غرض میں نے قیادی ہے۔ اور یہ بھی بتا دیا ہے۔ کہ اس کے لئے مسلسل قربانی اور ایثار کی ضرورت ہے۔ اسی طرح اس تحریک کے لئے قربانی کرنے والوں کا وجود ضروری ہے۔ قربانی کے لئے سب ماحول ضروری ہے۔ اور کاموں کی سرانجام دہی کے لئے روپیہ کی ضرورت ہے۔ اسی طرح چوتھی چیز دعا ہے۔ یہ بھی اس تحریک کی تکمیل کے لئے ضروری ہے۔ چنانچہ جماعت کے کچھ حصہ کے ذمہ روپیہ

جمع کرنا رکھا دیا گیا ہے۔ اور کچھ حصہ کے لئے دعائیں کرنا ضروری قرار دیا گیا ہے۔ بعض لوگ کہا کرتے ہیں۔ کہ اس تحریک میں کم سے کم پانچ روپیہ دینے کی شرط رکھ کر باقی جماعت کو الگ کر دیا گیا ہے۔ وہ یہ نہیں جانتے۔ کہ اس میں ایک عظیم الشان فائدہ تھی تھا۔ اگر پانچ دس سو یا ہزار کی رقم مقرر نہ کی جاتی۔ تو مالدار کبھی اتنی قربانی نہ کرتے۔ جتنی آج کر رہے ہیں۔ جو لوگ آج تحریک جدید میں پانچ روپیہ چندہ دے رہے ہیں وہ ایک ایک۔ اور دو دو روپے دے کر دل میں اس بات پر خوش ہو جاتے۔ کہ انہوں نے

### تحریک جدید میں حصہ

لے لیا ہے۔ اور وہ لوگ جو آج دس دس روپے دے رہے ہیں۔ پچھ روپے

دے کر سمجھ لیتے۔ کہ وہ تحریک جدید میں شامل ہو گئے ہیں۔ اور ایک ایک ہزار دینے والے سو سو دے کر سمجھ لیتے۔ کہ وہ اس ثواب میں شریک ہو گئے ہیں۔ چنانچہ اس کا ثبوت اسی سے ملتا ہے۔ کہ ابھی چند دن ہوئے ہیں۔ تب تبلیغ خاص کے نام سے ایک تحریک

کی ہے۔ اور میں نے کہا ہے۔ کہ اگر کوئی شخص ایک پیسہ بھی دینا چاہے تو دے سکتا ہے۔ اس تحریک کے متعلق میرے پاس شکایت آئی ہے کہ اس میں لوگوں کی طرف سے چندہ کم آ رہا ہے۔ اگر کوئی رقم معین کر دی جاتی۔ تو اس قدر کم چندہ آتا۔ حالانکہ وہ یہ نہیں جانتے۔ کہ اس تحریک سے میری غرض اور ہے۔ اور

### تحریک جدید سے میری غرض

اور ہے۔ یہاں میری غرض صرف اتنی تھی۔ کہ ہر شخص اپنے اپنے اخلاص کے مطابق اس تحریک میں حصہ لے۔ چنانچہ اس عام اجازت کے بجائے ایک اندازہ ہو گیا۔ میں نے دیکھا ہے۔ کہ اس چندہ میں نفاذ کے لحاظ سے

### یوپی۔ بہار۔ اور حیدرآباد

نے بہت زیادہ حصہ لیا ہے۔ مگر پنجاب نے بہت کم حصہ لیا ہے۔ بعض بڑے بڑے شہروں نے تو بالکل حصہ لیا ہی نہیں مثلاً لاہور ہے۔ اس کے گیارہ حلقوں میں سے صرف دو حلقوں نے اس میں حصہ لیا ہے۔ امرتسر میں سے غالباً کسی نے بھی حصہ نہیں لیا اسی طرح پنجاب کے اور بعض شہر ایسے ہیں جن کی طرف سے کوئی حصہ نہیں آیا۔ اس کے مقابلہ میں یوپی میں وہ آدمی جو صرف چار یا پانچ روپیہ دیا کرتے ہیں۔ ان میں کسی نے سو روپیہ چندہ دیا ہے۔

### ضرورت استانی

ضلع لٹان میں ایک احمدی بھائی کو لوگوں کے بھاننے کے واسطے ایک استانی کی ضرورت ملازمت مستقل ہوگی۔ تنخواہ موقوفہ دی جائیگی۔ خط و کتابت معرفت مفتی محمد صادق۔ قادیان



کسی نے ڈیڑھ سو روپے چاندہ دیا ہے۔ اور کسی نے اڑھائی سو روپے چاندہ دیا ہے۔ اس سے مجھے اندازہ لگانے کا موقع مل گیا ہے۔ کہ وہ لوگ کس قسم کی تکلیفوں میں مبتلا ہیں۔ اور ان علاقوں کے لوگوں کے اندر کس قدر یہ احساس پایا جاتا ہے کہ جماعت ترقی کرے۔ پس اس تحریک کے ذریعہ ان علاقوں کے لوگوں کی تکالیف کا مجھے احساس ہو گیا۔ پنجاب میں چونکہ ہماری جماعت کثرت سے ہے۔ اس لئے

**تبلیغ کا پھول**

لوگوں میں کم ہے۔ جماعتیں بالعموم بڑی بڑی ہیں۔ اور پھر قریب قریب ہیں۔ اس لئے انہیں کوئی دکھ نہیں دیتا۔ اور وہ اپنے آپ کو امن میں خیال کر کے تبلیغ سے غافل ہو گئے ہیں۔ پس اس تحریک کا پانڈہ بڑا کہہ سکتے ہیں۔ علاقوں کے لوگوں کی تکالیف کا احساس ہو گیا۔ اگر میں اس تحریک میں مثلاً سو روپے کی رقم معین کر دیتا۔ اور کہتا کہ اس سے کم رقم دیئے گی کسی کو اجازت نہیں۔ تو مجھے کس طرح پتہ لگتا۔ کہ کون کون سے علاقوں میں لوگوں کو زیادہ تکلیف ہے۔ اور وہ پاستے ہیں۔ کہ ان کی جماعتوں میں ترقی ہو۔ اب اس طریق سے ایک طرف تو مجھے یہ معلوم ہو گیا کہ

**پنجاب میں تبلیغ کا جوش**

کہے۔ سوائے چند جماعتوں کے اور دوسری طرف یہ بھی معلوم ہو گیا۔ کہ یوپی بہار اور حیدرآباد کی احمدی جماعتیں تکلیف میں ہیں۔ اور انہیں اس بات کا احساس ہے کہ جماعت ترقی کرے۔ اس کے مقابلہ میں تحریک جدید سے میری غرض یہ تھی۔ کہ اس میں مالدار لوگ زیادہ حصہ لیں۔ اور جو مالدار نہیں۔ وہ اس میں مالی حصہ نہ لیں۔ ہاں میں نے یہ کہہ دیا۔ کہ جس کے پاس اس قدر روپیہ نہیں۔ کہ وہ اس تحریک میں حصہ لے سکے۔ وہ بھی

اس تحریک میں حصہ لے سکتا ہے۔ بشرطیکہ وہ تحریک جدید کی کامیابی اور احمدیت کی ترقی کے لئے باقاعدہ دعائیں کرے۔ اگر میں یہ شرط نہ کرتا۔ تو ایک غریب آدمی دھیلہ یا پیسہ دے کر بھی تحریک جدید میں شامل ہو جاتا۔ مگر اب وہ مجبور ہے۔ کہ باقاعدہ دعائیں کرے۔ تاکہ اللہ تعالیٰ کے حضور وہ بھی تحریک جدید میں حصہ لینے والوں میں سے سمجھا جائے۔ اور میں جانتا ہوں ہماری جماعت میں سینکڑوں لوگ ایسے ہیں کہ جمعہ میں دعا کی تحریک کرتا ہوں۔ تو وہ اس کے بعد ہینول

**باقاعدہ دعائیں مشغول**

ہو جاتے ہیں۔ ان کا اس دعا میں شامل ہونا کیا روپیہ دینے سے کم ہے۔ اگر یہ اجازت دے دی جاتی۔ کہ جقدر بھی چاہے دے دو۔ تو کوئی پیسہ دیکر اور کوئی آنہ دے کر سمجھ لیتا۔ کہ وہ بھی تحریک جدید میں شامل ہو گیا ہے۔ مگر اب وہ سب اس بات پر مجبور ہیں کہ دعائیں کریں۔ کیونکہ وہ سمجھتے ہیں روپیہ دے کر وہ اس تحریک میں شامل نہیں ہو سکے۔ اب ان کے لئے اس تحریک میں شامل ہونیکا ایک ہی راستہ ہے۔ اور وہ یہ کہ وہ کثرت سے اللہ تعالیٰ کے حضور دعائیں کریں۔ گویا اس طریق سے کام لے کر روپیہ بھی زیادہ مل گیا۔ اور دعائیں بھی زیادہ مل گئیں۔ اس سے زیادہ

**نفع بخش کام**

اور کونسا ہو سکتا ہے۔ پس میں نے ایک حد بندی مقرر کر کے جماعت کے ایک حصہ کو شمولیت سے محروم نہیں کیا۔ بلکہ میں نے اپنے دعاؤں کے خانہ کو بھی بھر لیا۔ اور اپنے روپے کے خانہ کو بھی بھر لیا۔ گویا ایک تحریک سے دونوں کام ہو گئے۔ اور اس طرح جو تھی چیز جو اللہ تعالیٰ کے فضل کو جذب کرنے کے ساتھ تعلق رکھتی تھی۔ وہ بھی ہماری جماعت کو میسر آگئی۔ غرض جماعت کے اندر وہ روح پیدا کرنا جسکی قربانیوں کے لئے ضرورت ہوتی ہے۔ قربانی کرنا اے وہ جو لوگوں کو ہیا کرنا اور خدا تعالیٰ کے فضل کو

کھینچنے کے سامان ہونا یہ ساری چیزیں تحریک جدید میں شامل ہیں۔ اور یہ اللہ تعالیٰ کا ہی فضل اور

**اس کا خفی الہام**

تھا۔ جس نے ایسی کمال تحریک انزل فرمائی۔ ورنہ میرے علم اور میرے ارادہ میں اس قسم کی کوئی کمال تحریک نہیں تھی۔ اللہ تعالیٰ نے ہی ہمارے لئے ہر قسم کے سامان ہم پہنچائے۔ اور دوسری طرف سے اس کے فضل سے دنیا میں ایسے تغیرات پیدا ہوئے۔ اور ہورہے ہیں۔ جن سے صحاف معلوم ہوتا ہے۔ کہ اللہ تعالیٰ کا ارادہ دنیا میں ایک عظیم الشان انقلاب پیدا کرنے کا ہے۔ پس پیشتر اس کے کہ جنگ ختم ہو رہی ہو بلکہ سے جلد از سر نو دین کے لئے ایک مستقل بنیاد قائم کر دینا چاہیے۔ عام طور پر لوگوں کے اندر یہ خیال پایا جاتا ہے۔ کہ دو سال کے اندر اندر جنگ ختم ہو جائے گی۔ میرا اپنا خیال بھی بعض پیشگوئیوں کے مطابق ہی ہے۔ کہ ۱۹۲۵ء میں جنگ ختم ہو جائیگی اور ۱۹۲۶ء میں ہی تحریک جدید ختم ہوتی ہے اور چونکہ بعض دفعہ جزو بھی ساتھ ہی شامل ہوتا ہے۔ اس لئے یہ بھی ممکن ہے کہ شگلہ میں بھی چند ماہ تک یہ جنگ چل جائے۔ بہر حال اب یہ جنگ نظر دو تین سال میں ختم ہونے والی ہے۔ اگر ہماری جماعت کے دوست اس تحریک میں پورے زور سے حصہ لیں۔ تو یہ کم کم کہ ان روپیہ سے ایک ایسی جائیداد پیدا کی جائے۔ جس سے

**اشاعت اسلام کے مستقل خرچ**

عم پورے کر سکیں۔ اس عرصہ میں خدا تعالیٰ کے فضل سے عمل ہو جائے گی۔ اور درحقیقت پھر بھی اللہ تعالیٰ کا فضل ہی ہے جو اسے نتیجہ خیز بنا سکتا ہے۔ ورنہ کیا جائد ادوی دنیا میں تیار نہیں ہو جاتیں۔ قادیان میں ہی دیکھو۔ او۔ قادیان کے ارد گرد گاؤں کے گاؤں ہالے باب دادا کی ملکیت تھی۔ مگر اب ملکیت چھوڑ سکھ جائے سخت دشمن میں۔ اور گواہ علاقہ خدا تعالیٰ کے فضل سے اچھے ہو گئے ہیں۔ مگر ایک زمانہ ایسا گزرا ہے۔ کہ ان گاؤں میں

ملکیت چھوڑ ہمارے لئے پانی پینا ہی مشکل تھا۔ تو اگر اللہ تعالیٰ کا فضل شامل حال نہ ہو تو بڑی بڑی جائدادیں تیار ہو جاتی ہیں۔ بہر حال ہمارا فریق ہی ہے۔ کہ ہم جقدر کام کر سکتے ہوں کریں اور باقی کے طعلق

**اللہ تعالیٰ پر توکل**

کریں۔ مگر میں نے دیکھا ہے کہ لوگ ایسے ہیں۔ جن کو سارا توکل اللہ تعالیٰ کے کاموں کے متعلق ہی سوچتا ہے۔ مگر کے کاموں کے متعلق نہیں سوچتا۔ جیسا کہ اللہ تعالیٰ کے دین کے لئے کسی جائداد کا سوال آجائے تو کھدیں گے پتہ نہیں کل کیا ہو جانا ہے جائداد بنا کر کیا کرنا ہے۔ مگر ان کی اپنی حالت یہ ہوتی ہے۔ کہ وہ کہتے ہیں۔ یہ کوٹھی بھی بن جائے۔ وہ پانخانہ بھی تیار ہو جائے۔ گویا انہیں سارا توکل اللہ تعالیٰ کے لئے ہی سوچتا ہے۔ مگر کے لئے نہیں سوچتا۔ مگر کے لئے اس شدید گرانہ کے ایام میں بھی چیزیں تیار ہوتی چلی جاتی ہیں۔ یہاں آج کل جنگ کی وجہ سے کوئی احمدی بھٹے والا نہیں۔ اور ضرورت پر ہندو بھٹے والے سے اینٹیں خریدنی جاتی ہیں۔ میں نے دیکھا ہے باوجود شدید گرانہ کے عموماً درخواستیں آتی رہتی ہیں کہ شدید ضرورت کے لئے دس ہزار اینٹوں کی ضرورت سے خریدنے کی اجازت دی جائے۔ کوئی ٹھکانے شدید ضرورت کے لئے چالیس ہزار اینٹوں کی ضرورت ہے۔ حالانکہ آج کل ۲۱۔۲۲ روپے ہزار اینٹ ملتی ہے۔ مگر پھر بھی لوگ خریدنے چلے جاتے ہیں۔ لیکن جہاں

**خدا اور اسکے دین کا سوال**

آجائے۔ وہاں کہنے لگ جاتے ہیں۔ کہ اس کو جانے دو خبر نہیں کل کیا ہو جائیگا۔ یہ سنتوں کی علامت ہے مومنوں کی نہیں۔ مومن تو کہتا ہے کہ خدا کا کام ہونا چاہیے۔ میرا کام اگر کتابے تو بے شک رہ جائے۔ اور اگر یہ مقام کسی کو حاصل نہیں۔ تو کم سے کم اتنا تو ہونا چاہیے۔ کہ اللہ کا کام بھی ان کو کرتا رہے۔ اور اپنا کام بھی کرتا ہے بہر حال اللہ تعالیٰ نے ہماری جماعت کے مخلصین کو اس امر کی توفیق عطا فرمائی ہے کہ وہ



مشکلات کے باوجود اس تحریک میں حصہ لیں۔ اور میں دیکھتا ہوں کہ اس تحریک کی برکت کی وجہ سے جماعت کا قدم قربانیوں کے میدان میں پہلے سے بہت زیادہ تیز ہو گیا ہے۔ جب میں نے تحریک جدید کو جاری کیا ہے۔ اس وقت متواتر صدر انجمن احمدیہ کے ممبروں نے مجھے کہا کہ یہ تحریک جاری کرنے کے انجمن کے قرضہ کی ادائیگی کا راستہ بالکل بند کر دیا گیا ہے۔ اور انجمن دیوالیہ ہو جائے گی۔ اب میں صدر انجمن احمدیہ کے انہی ممبروں سے پوچھتا ہوں کہ بتاؤ انجمن دیوالیہ ہوئی ہے یا اس کے خزانہ میں پہلے سے زیادہ مال آیا ہے۔ جب میں نے یہ تحریک جاری کی ہے۔ اس وقت انجمن پر اڑھائی لاکھ روپیہ قرض تھا۔ مگر اب صرف

**پینتیس ہزار کے قریب قرض رہ گیا ہے۔** دو لاکھ کے قریب قرض اتر چکا ہے۔ اور خزانے کے فضل سے اب ایسے سامان پیدا ہو چکے ہیں کہ قرض اتار کر دیکو کچھ جائیداد کے بھی قرضے ہیں (انجمن کے خزانہ میں بھی کچھ رقم ہو جائے گی تو اللہ تعالیٰ کے فضل سے اس تحریک کے بعد جماعت نے اپنے ایمان اور اخلاص میں ایسی ترقی کی ہے کہ جب بھی کوئی تحریک کرو عجمت کے لوگ روپیہ کو یوں پھینکا شروع کرتے ہیں کہ معلوم ہوتا ہے کہ ان کے دلوں میں روپیہ کے کوئی محبت رہی ہی نہیں اس وقت جماعت پر تحریک جدید کا بھی بوجھ ہے۔ مگر اس کے باوجود جماعتوں کا جو سالانہ جذبہ ہے۔ اس میں قریباً ستر اسی ہزار روپیہ سالانہ کی زیادتی ہوتی ہے۔ پھر ابھی حقوق ایسی عرصہ ہوا میں نے عزیمت کے لئے غلہ کی تحریک کی تھی۔ اس پر جماعت نے آٹھ ہزار روپیہ اکٹھا کر دیا۔ اور اب "تبلیغ خاص" کی تحریک پر ساڑھے چھ ہزار سے اوپر روپیہ آچکا ہے۔ اور بعض چشتیہ ابھی باقی ہیں۔ لیکن یہ ان کی فہرستیں آ رہی ہوں۔ اور اب خطبہ کے بعد دفتر میں جا کر میں ڈاک دیکھوں۔ تو

اس میں ان کے وعدے بھی آجائیں۔ اگر میں ان سب جماعتوں کو شامل کر لوں جنہوں نے ابھی تک وعدہ نہیں کیا۔ تو میرا اندازہ ہے کہ

**بارہ تیسرو ہزار روپیہ** اکٹھا ہو جانا چاہیے۔ میں نے اعلان کیا تھا کہ میرا ارادہ روپیو آف ریلیجنز اردو پر بھی کچھ حصہ خرچ کرنے کا ہے چنانچہ مجھے امید ہے کہ خدا تعالیٰ کے فضل سے یہ ارادہ بھی پورا ہو جائے اور اس قدر رقم آجائے گی کہ روپیو آف ریلیجنز کو بھی لوگوں کے نام جاری کرایا جاسکے گا۔

عرض اللہ تعالیٰ کے فضل سے کوئی تحریک ایسی نہیں جس میں جماعت نے بڑھ چڑھ کر حصہ نہ لیا ہو۔ میں نے اگر ایک روپیہ مانگا۔ تو جماعت نے سے چار روپیے دیئے۔ میں نے پانچ سو من غلہ مانگا تھا۔ جماعت نے

**پندرہ سو من غلہ** اکٹھا کر دیا۔ خدا تعالیٰ کی قدرت ہے۔ میرا اندازہ بالکل غلط نکلا۔ اور خرچ بھی پندرہ سو من کے قریب قریب ہو گیا بلکہ اب تک بعض عزیمتوں کی طرف سے درخواستیں آ رہی ہیں ہم نے سو ڈیڑھ سو من غلہ محفوظ رکھا تھا۔ کیونکہ بعض دفعہ نئے آدمی آجاتے ہیں۔ اور بعض دفعہ اچانک کوئی ایسی مصیبت پیش آجاتی ہے جس کا فوری طور پر تدارک کرنا ضروری ہوتا ہے۔ ایسی ضروریات کے لئے میں نے سو ڈیڑھ سو من غلہ محفوظ رکھوایا ہے۔ مگر میں دیکھتا ہوں اب تک پانچ سو من غلہ کا سلسلہ جاری ہے۔ تو میں نے پانچ سو من غلہ مانگا اور جماعت نے پندرہ سو من غلہ مہیا کر دیا۔ اب میں نے **"الفضل" اور "سن رائز" کے**

**ایک ایک ہزار روپیوں** کے لئے اعلان کیا تھا۔ خدا تعالیٰ کے فضل سے **"الفضل" اور "سن رائز" کے ایک ایک ہزار** پرچے جاری کرانے کے لئے جس قدر روپیہ کی ضرورت تھی وہ اکٹھا ہو چکا ہے۔ اور ابھی اور روپیہ آ رہا ہے جس سے امید ہے کہ

روپیو آف ریلیجنز اردو کے پرچے بھی جاری کرانے جا سکیں گے۔ پہلے میرا اشارہ یہ تھا کہ **"الفضل" اور "سن رائز" بجائے ایک ایک ہزار جاری کرانے کے آٹھ آٹھ سو جاری کرادیے جائیں۔ اور جو رقم باقی بچے اس سے روپیو آف ریلیجنز اردو جاری کرادیا جائے مگر اللہ تعالیٰ نے ایسے سامان پیدا کر دیئے کہ **"الفضل" اور "سن رائز" کے بعد اب روپیو اردو کے لئے بھی روپیہ اکٹھا ہو رہا ہے اور ابھی غیر مالک سے اس کے تعلق کوئی وعدہ نہیں آئے۔ مہندستان کی بہت سی جماعتوں نے بھی ابھی تک اس میں حصہ نہیں لیا۔ اس سے میں یہ سمجھتا ہوں کہ روپیو آف ریلیجنز اردو کا ایک ہزار پرچہ بھی ہم آسانی سے تبلیغ کے لئے جاری کر سکیں گے۔ تو اللہ تعالیٰ کے فضل سے تحریک جدید کے حدود لوگ جنہوں نے****

اس میں حصہ لیا تھا۔ ان کے **ایمانوں میں ایسی ترقی** ہوئی کہ انہوں نے اور تحریکوں میں بھی بڑھ چڑھ کر حصہ لینا شروع کر دیا۔ اور وہ لوگ جنہوں نے اس تحریک میں حصہ نہیں لیا تھا۔ انہوں نے اس ندامت سے کہ وہ تحریک جدید میں حصہ نہیں لے سکے۔ بعد میں دوسری تحریکوں میں حصہ لینا شروع کر دیا۔ گویا جنہوں نے تحریک جدید میں حصہ لیا تھا۔ انہوں نے پہلے سے بھی زیادہ قربانیاں کرنی شروع کر دیں۔ اور جنہوں نے حصہ نہیں لیا تھا انہوں نے اس ندامت اور شرمندگی کی وجہ سے کہ وہ تحریک جدید میں حصہ نہیں لے سکے دوسری تحریکوں میں حصہ لینا شروع کر دیا۔ اور اس طرح **ساری جماعت کا قدم ترقی کی طرف** بڑھنا شروع ہو گیا۔

علاوہ ممبران صدر انجمن احمدیہ کے جنکو طبعاً فکر ہوتی چاہیے تھی۔ بعض نادان لوگوں نے تو یہاں تک کہہ دیا تھا کہ اب جماعت میں تحریک جدید جاری کر دی گئی ہے۔ نہ معلوم کیا ہوگا۔ جماعت کی مکرہمت ٹوٹ جائے گی۔ اس کی مالی حالت خراب ہو جائے گی اس میں قربانی اور ایثار کی روح کم ہو جائے گی وہ اس تحریک میں حصہ لے گی۔ تو اور تحریکوں میں حصہ نہیں لے سکے گی۔ مگر خدا تعالیٰ

نے اس تحریک کے بعد جماعت کو سرسختی تحریک میں پورے جوش اور اخلاص کے ساتھ حصہ لینے کی توفیق عطا فرمادیا کہ ہمارا کمرس پہلے سے زیادہ مضبوط ہو گئی ہیں۔ ہمارے ہاتھ پہلے سے زیادہ لمبے ہو گئے ہیں۔ ہمارا اثبار پہلے سے زیادہ بڑھ گیا ہمارا خدا ہم سے پہلے کسی زیادہ قریب آ گیا ہے۔ اور ہم پہلے سے بھی اونچے نظر آتے ہیں۔ گویا وہی بات ہمارا جماعت پر صادق آ رہی ہے کہ "سبب نہار بروا کے چلنے چکنے بات" خدا تعالیٰ کے فضل سے چکنے چکنے بات نکل رہی ہیں اور ہم دیکھ رہے ہیں کہ خدا تعالیٰ اس کو بہت بڑا درخت بنانے کا ارادہ رکھتا ہے۔ ورنہ یہ چکنائی۔ یہ برسبزی۔ اور یہ ششادانی کس طرح پیدا ہوتی۔ غرض جس چیز کو لوگوں نے بنا ہی سمجھا تھا۔ وہی ہماری ترقی کا ذریعہ بن گئی۔ لوگ مجھے کہتے تھے کہ تم نے جماعت پر اس بوجھ ڈالا ہے۔ کہ اس کی کمر توڑ ڈالی ہے۔ مگر جماعت نے اپنی قربانیوں سے بتا دیا۔ کہ اس کی کمر ٹوٹ نہیں بلکہ

**پہلے سے بہت زیادہ مضبوط** ہو گئی ہے۔ چنانچہ انجمن کے قرضوں کا بہت حد تک اتر جانا۔ نئی تحریکات کا جماعت میں قبولیت حاصل کرنا اور لوگوں کا اس میں بڑھ چڑھ کر حصہ لینا۔ اور اس تحریک میں حصہ لینے والوں کا اپنے چندوں کو ہر سال پہلے سال سے بڑھاتے چلے جانا اس بات کا ثبوت ہے کہ ہماری جماعت اپنے ایمان اور اپنی قربانیوں میں

**پہلے سے کئی گنا ترقی** کر گئی ہے۔ اب اگر ہم اپنے اندر کچھ کمزوریاں نظر آتی ہیں۔ تو وہ ایمان کی ترقی کی وجہ سے نظر آتی ہیں۔ اور ان کمزوریوں کا دکھائی دینا اس بات کا ثبوت ہے کہ ہماری ایمان پہلے سے بہت زیادہ بڑھ چکے ہیں۔ اب ہمیں ایک کھانا کھانا بھی



کمزوری دکھائی دیتا حالانکہ پہلے ہمارے لئے دو کھانوں کا چھوڑنا سخت مشکل تھا اب ہم چاہتے ہیں کہ اگر ہو سکے تو اس سے بھی زیادہ سادگی اختیار کریں۔ اور اب اگر کسی ضرورت کے موقع پر ہمارے دسترخوان پر دو کھانے آجاتے ہیں تو ہمیں یوں معلوم ہونا ہے کہ ہمارا کھانا حلال کا نہیں رہا بلکہ حرام کا ہو گیا ہے۔ پس یہ کمزوری جو دکھائی دیتی ہے۔ محض اس لئے ہے کہ ہمارے دو سٹول کے ایمان اتنے پختہ اور مضبوط ہو چکے ہیں کہ جن باتوں کو وہ پہلے قربانی سمجھا کرتے تھے۔ ان کو وہ اب اپنی کمزوری نظر آتی ہے۔ پس یہ خوبی کی بات ہے۔ اور اس بات کا ثبوت کہ ہم ترقی کے میدان میں نیا قدم بڑھانے کے لئے تیار ہیں۔ اس میں کوئی شبہ نہیں۔ کہ بعض اصول میں جماعت نے کمزوری بھی دکھائی ہے۔ مثلاً سینما دیکھنے کی ممانعت کے متعلق جو حکم میں نے دیا تھا۔ اس سلسلہ میں بعض نوجوانوں کے متعلق میرے پاس شکایتیں پہنچتی رہی ہیں۔ کہ وہ ممانعت کے باوجود سینما دیکھنے کے لئے چلے جاتے ہیں۔ یہ ایک بہت بڑی کمزوری ہے۔ جس سے ہماری جماعت کے نوجوانوں کو بچھنے کی کوشش کرنی چاہیے۔ درحقیقت سینما نے ہمارے ملک کی طبائع پر ایسا بڑا اثر ڈالا ہے۔ کہ لوگ اسے دیکھنے کے لئے بیتاب رہتے ہیں۔ اور میرے پاس تو جس وقت بعض نوجوان سینما دیکھنے کی خواہش کا اظہار کرتے اور اس کے متعلق لجاجت اور خوشامد کرتے ہیں۔ تو مجھے یوں معلوم ہوتا ہے۔ وہ یہ لجاجت کر رہے ہیں۔ کہ ہمارا باپ ڈوب رہا ہے اسے بچانے کی اجازت دی جائے۔ زمانہ کی ایک رُو ہے۔ جو طبائع پر اثر کر رہی ہے۔ لیکن اس زبردست خواہش کے باوجود ہماری جماعت میں ایسے نوجوان بھی جنہوں نے اپنے نفسوں کو روکا اور باوجود اس کے کہ انہیں سینما دیکھنے پر مجبور کیا گیا۔ انہوں نے سینما نہیں دیکھا۔ ایک دو سست

نے ایک دفعہ لکھا۔ کہ اسے بعض دوست پکڑ کر سینما دکھانے کے لئے لے گئے۔ اس نے جانے سے انکار کیا۔ تو انہوں نے بہانہ بنایا۔ اور کہا۔ کہ ہم سینما کو نہیں بلکہ سیر کو چلتے ہیں۔ پھر انہی میں سے ایک شخص جا کر ٹکٹ لے آیا۔ اور کہا۔ کہ اب تو ہمارے پیسے بھی خرچ ہو گئے ہیں۔ اب تو تمہیں ضرور سینما دیکھنا چاہیے۔ مگر اس نے پھر بھی انکار کیا۔ آخر وہ اس کے ہاتھ پاؤں پکڑ کر سینما کی طرف لے گئے اور جبراً ہال میں بٹھا دیا۔ جب سینما شروع ہوا۔ اور اس کے ہاتھ پاؤں ڈھیلے ہوئے تو معاً اس نے جھلانگ لگائی اور دوڑ کر باہر نکل گیا۔ سینما والے بھی حیران ہو گئے۔ کہ اسے کیا ہو گیا ہے۔ آخر اس کا یہ اثر ہوا۔ کہ اس کے دوستوں نے اقرار کیا۔ کہ ہم آئندہ سینما نہیں دیکھیں گے۔ تو ہماری جماعت میں ایسے ایسے نمونے بھی پائے جاتے ہیں۔ مگر اس میں بھی کوئی شبہ نہیں۔ کہ بعض نوجوانوں نے کمزوری دکھائی ہے۔ میں آج ان کو پھر توجہ دلاتے ہوئے کہتا ہوں کہ تم سے تو ہماری آئندہ بہت سی امیدیں وابستہ ہیں۔ جب تمہارے باپ دادا اور دوسرے رشتہ دار مر جائیں گے۔ اس وقت تم نے ہی اس امانت کو سنبھالنا ہے۔ اگر تم پہلوں سے زیادہ مضبوط نہیں ہو تو ہمارے لئے کوئی خوشی نہیں ہو سکتی۔ ہماری خوشی تو اس بات میں ہے۔ کہ ہم اگر ایک قدم چلیں۔ تو تم دو قدم چلو۔ ہم تین قدم چلیں۔ تو تم چار قدم چلو۔ جب تک تم ہم سے زیادہ قربانی کرنے والے ہو۔ ہم سے زیادہ جرات رکھنے والے۔ اور ہم سے زیادہ دلیری دکھانے والے نہیں بنتے۔ اس وقت تک سلسلہ کی امانت محفوظ ہاتھوں میں نہیں رہ سکتی۔ پس میں تمہیں کہتا ہوں۔ کہ تم بہادر بنو اور اپنے نفسوں کے غلام مت بنو۔ تمہارے قبضہ میں

**آئندہ دنیا کی حکومتیں**  
 آنے والی ہیں۔ اور تمہارا فرض ہے۔ کہ آئندہ زمانہ میں جب خدا تعالیٰ تمہیں حکومت اور سلطنت عطا فرمائے۔ تو جس طرح محمود غزنوی نے منڈ توڑ ڈالے تھے۔ اسی طرح تم ریڈیو کے وہ ٹرانسمیٹر توڑ ڈالو۔ جہاں سے گانے بجائے نشر کئے جاتے ہیں۔ ریڈیو کے سیٹ خبریں سننے اور علمی تقاریر اور دوسرے مفید معلومات کے لئے بیشک اچھی چیز ہیں۔ مگر آج کل ریڈیو نے ناسمجھانے اور گانے کو اتنا قریب کر دیا ہے۔ کہ ہر خاندان کو اس نے ڈوم اور میراثی بنا دیا ہے۔ میں نے دیکھا ہے۔ میں بعض دفعہ سنتیں پڑھنے لگتا ہوں۔ اور اس خیال سے کہ اب خبریں آنے والی ہیں۔ ریڈیو میں گرمی پیدا کرنے کے لئے اسے چمکا دیتا ہوں۔ کیونکہ ریڈیو کچھ گرمی کے بعد کام شروع کرتا ہے۔ مگر کھولنے وقت کو کوئی تقریر ہو رہی ہوتی ہے۔ مگر نماز پڑھ کر اسے ادھیڑ کر دو۔ تو کوئی گانا شروع ہوتا ہے۔ اور قریباً جب بھی اسے کھولو۔ زور سے باجے اور گانے کی آوازیں آنی شروع ہو جاتی ہیں۔ اس وقت میں خیال کرتا ہوں کہ اگر گلی میں سے گزرتے ہوئے کوئی شخص سن لے۔ تو وہ یہی خیال کرے گا۔ کہ ہمیں تو گانا سننے سے روکا جاتا ہے۔ مگر خود ریڈیو پر گانا کھی لیا جاتا ہے۔ اسی طرح کئی دفعہ پاخانے کی حاجت ہوتی ہے۔ خبریں ہو رہی ہوتی ہیں۔ اور میں اسی طرح ریڈیو کو چھوڑ غسٹا نہ کو چلا جاتا ہوں۔ کہ اتنے میں زور زور سے باجے کی یا گانے کی آواز آنے لگتی ہے۔ کیونکہ خبریں ختم ہوتے ہی کوئی گویا یا ڈوم گانے یا باجے کا شغل شروع کر دیتا ہے۔ ایسے وقت میں کئی دفعہ جلد جلد غسٹانے سے فارغ ہو کر آنا پڑا ہے۔ محض اس دہم سے کہ گلی میں سے گزرتے ہوئے لوگ سنیں گے تو کہیں گے۔ آپ تو باجائیں رہے ہیں اور ہمیں اس سے روکا جاتا ہے۔  
 جس نے

**ہر گھر کو ڈوم**  
 بنا دیا ہے۔ اس میں گندے گانے ہوتے ہیں۔ جن کا طبائع پر بہت بڑا اثر پڑتا ہے۔ بیشک اور پروگرام بھی ہوتے ہیں مگر میں نے دیکھا ہے۔ کہ کوئی معقول چیز بھی لمبے عرصہ تک نہیں چلتی۔ وہاں تک کہ پروگرام طبری مفید چیز ہے۔ اور زمینداروں کو بڑی بڑی اچھی باتیں بتائی جاتی ہیں اور اگر ریڈیو میں صرف زمیندار پروگرام ہوتا۔ تو شاید میں یہ حکم دے دیتا کہ ہر جگہ جماعت کے چند سے سے ایک ایک ریڈیو سیٹ خرید اجائے۔ اور دیہاتی پروگرام سنا جائے۔ مگر اب کیا ہوتا ہے۔ چیلے بتایا جاتا ہے۔ ہل اس قسم کا ہونا چاہیے۔ زمین کو اس طرح بونا چاہیے۔ اور یہ ہر اسیں مد نظر رکھتی چاہئیں۔ اس کے بعد کہا جاتا ہے۔ اب فلاں بائی آپ کو گانا سنائیگی۔ وہ گانا فحش ہوتا ہے۔ تو پھر ایک زراعتی مضمون شروع کر دیا جاتا ہے۔ کہ بیلوں کو یوں رکھنا چاہیے۔ ان کی پرویش میں فلاں فلاں باتیں مد نظر رکھنی چاہئیں۔ اور چند منٹ کے بعد کہہ دیا جاتا ہے۔ کہ اب فلاں بھانڈا آپ کو گیت سنائیں گے۔ وہ ختم ہوتا ہے۔ تو پھر بتانا شروع کر دیا جاتا ہے۔ کہ اچھے زینج کی کیا علامت ہے۔ اور وہ کہاں سے مل سکتا ہے۔ اور یہ سبق دینے کے بعد کہہ دیا جاتا ہے۔ اب فلاں کچھنی آپ کو

جنابان بہادر چوہدری الوالہاظم خان صاحب سے اسٹنٹ ڈاکٹر پبلک انشورنسنگ کالج ریٹائرڈ فرما رہے ہیں۔ لاہور کے عزیز خان صاحب مالک طلبیہ عجائب گھر میں نے زور عام شوق کی گویاں منگوائی تھیں جو فلاں اور اعلیٰ اجزاء سے مرکب اور مفید تھیں۔ عمدہ ماہندوستانی دوا فروش اس امر کا لحاظ نہیں رکھتے کہ فلاں اجزاء سے دوا طیار کی جائے۔ لیکن حکیم صاحب موصودت میں یہ خوبی ہے کہ نہایت اعلیٰ اجزاء سے آپ دوائی طیار کرتے ہیں اس کے علاوہ پکا اور دیگر قسم کی اشیاء بھی جو میں نے منگوائی نہایت عمدہ پائیں۔ جزاہ اللہ فرما۔ میں ایسے قابل اور دیانتدار حکیم کے وجود کو بھی خدا کے فضلوں میں سے ایک نعمت سمجھتا ہوں۔ قہر قسم کے اعلیٰ اور فلاں مفادات و مرکبات طے کا پتہ۔  
 طلبیہ عجائب گھر قادیان



گیت سنا کے گی۔ گو یا پانچ منٹ مصنوعی سنا بنا جاتا ہے۔ اور پانچ منٹ گانا سنا یا جاتا ہے یہ سلسلہ آختر تک قائم رہتا ہے۔ اور یوں معلوم ہوتا ہے کہ اصل چیز گانا ہی ہے۔ باقی چیزیں یونہی مثال کہتی گئی ہیں۔ تمہارا یہ کام ہے۔ کہ جس دن خدا تعالیٰ تمہیں حکومت دے۔

ریڈیو کے ان گندے انتظاموں کو بدل دو۔ اور سب ڈوموں اور سرائیوں اور لچنیوں کو رخصت کر دو۔ اور ان کی بجائے علمی چیزیں ریڈیو کے ذریعہ نشر کرو۔ دنیا کے مذاق کو بنانا ہمارا کام ہے اس کے مذاق کو بگاڑنا ہمارا کام نہیں یہ تو ایسی ہی بات ہے جیسے کوئی شخص لوگوں کو غریبوں کی مدد کرنے کی تحریک کرنا چاہے۔ تو وہ اس طریق پر نہ نکالے کہ اپنی بیوی اور بیٹیوں کو تنگ کر کے باہر لے جائے۔ اور جب لوگ آگے ہو جائیں۔ تو وہ انہیں کہے کہ غریبوں کی مدد کرنا کرو۔ بیشک غریبوں کی مدد کرنا اچھا کام ہے۔ مگر اس کے لئے

**علاظ طریق اختیار کرنا**

کس طرح جائز ہو سکتا ہے۔ اسی طرح بیشک ریڈیو کے ذریعہ بعض اچھی چیزیں بھی نشر کی جاتی ہیں۔ مگر ناچ اور گانا ایسی گندی چیزیں ہیں۔ جس نے ہر گھر کو ڈوم اور میرانی بنا دیا ہے۔ اور ہماری جماعت کا فرض ہے۔ کہ وہ اپنے آپ کو اور باقی دنیا کو اس صزر سے بچائے۔ اور اس کا صرف مفید پہلو قائم رکھے۔ اللہ تعالیٰ قرآن کریم میں فرماتا ہے لا یضروکم من ضل اذا اھتدیتم (اطلاکہ ۶) جب تم ہدایت پر ہو۔ تو تمہیں دوسرے کی گمراہی کی پروا بھی نہیں کرنی چاہیے۔ اگر تم صحیح راستے پر چل رہے ہو۔ اور دوسرا شخص تمہارے ساتھ یہ شرط کرنا چاہتا ہے۔ کہ تم صحیح راستے کو چھوڑ کر غلط راستے کو اختیار کر لو تو فرماتا ہے۔ ایسے شخص کو تم بیشک گمراہ ہونے دو۔ مگر صحیح راستے کو ترک نہ کرو۔ تو ان چیزوں کو دنیا سے تم نے مٹانا ہے۔ اور تمہارا فرض ہے کہ خدا تعالیٰ تمہیں جب

**حکومت اور طاقت**

عطا فرمائے۔ تو جس قدر ڈوم اور میرانی ہیں ان سب کو رخصت کر دو۔ اور کہو کہ جا کر حلال کمائی کماؤ۔ ہاں حجازیہ یا تاریخ یا مذہب یا اخلاق کا جو حصہ ہے اس کو بے شک رہنے دو۔ اور اعلان کر دو۔ جس کی مرضی ہے ریڈیو سننے۔ اور جس کی مرضی ہے نہ سننے۔ اس وقت ریڈیو والوں نے ایک ہی وقت میں دو نہریں جاری کی ہوئی ہیں۔ ایک نہر ٹیٹھ پانی کی ہے۔ اور دوسری نہر کڑوے پانی کی ہے۔ اللہ تعالیٰ قرآن کریم میں بھی دو نہروں کا ذکر کرتا ہے۔ اور فرماتا ہے۔ ایک نہر میں تو میٹھا پانی ہے۔ مگر دوسری نہر میں کڑوا پانی ہے۔ میں جب بھی ریڈیو سنتا ہوں۔ تو مجھ پر یہی اثر ہوتا ہے۔ کہ یہی دو نہریں ہیں جن کا قرآن کریم نے ذکر کیا ہے۔ اس سے ایک طرف میٹھا پانی جاری ہوتا ہے۔ اور دوسری طرف کڑوا پانی جاری ہوتا ہے۔ اللہ تعالیٰ قرآن کریم میں فرماتا ہے۔ ان کا کوئی نتیجہ نہیں نکل سکتا۔ اور یہ کبھی نہیں ہو سکتا کہ کڑوی نالی کے ہوتے ہوئے میٹھا پانی غالب آجائے۔ میٹھا پانی اسی صورت میں غالب آسکتا ہے جب کڑوے پانی کی نالی کو بالکل بند کر دیا جائے پس میں نوجوانوں سے کہتا ہوں۔ کہ ان میں سے بعض سے صرف اس مطالبہ کو پورا کرنے میں کوتاہی ہوتی ہے۔ مگر میں امید کرتا ہوں کہ آئندہ وہ اپنی اصلاح کریں گے۔ اور اس نقص کو دور کرنے کی کوشش کریں گے۔ اس وقت میرے سامنے

**پور ڈنگ تحریک جدید لڑنے کے** بیٹھے ہوئے ہیں۔ مجھے معلوم ہے کہ ان میں سے بعض بے شک گڑھی پر سوار ہو کر اور اس طرح گورنمنٹ کے روپہ کو چاکر بنا لے جانے اور وہاں سینما دیکھتے ہیں اور پھر بے شک ہی واپس آتے ہیں۔ یہ نہیں کہتا کہ سارے ایسے ہیں۔ میں یہ بھی نہیں کہتا کہ معتدبہ ایسے ہیں۔ ہاں میں یہ ضرور کہتا ہوں۔ اور تحقیق کے کہتا ہوں

کہ کچھ لڑنے کے ایسے ہیں جو اس قسم کی حرکت کرتے ہیں۔ گویا وہ

**تین حرام خوریاں**

کرتے ہیں۔ وہ گورنمنٹ کی چوری کر کے بٹالے جاتے ہیں۔ وہ سلسلہ کی چوری کر کے سیتا دیکھتے ہیں۔ اور پھر گورنمنٹ کی چوری کر کے واپس آتے ہیں۔ شاید تم سمجھتے ہو کہ گورنمنٹ کی دو چوریوں میں سلسلہ کی ایک چوری حلال ہو جاتی ہے۔ مگر یہ بالکل غلط ہے۔ دو چوریوں میں ایک اور چوری حلال نہیں ہو جاتی۔ بلکہ وہ اور بھی گندی ہو جاتی ہے جیسے اور چوریاں بری ہیں۔ ویسی ہی گورنمنٹ کی چوری بھی بری ہے۔ پس تم میں سے بعض نوجوانوں کا یہ خیال کہ گورنمنٹ کی چوری چوری نہیں ہو سکتی بالکل غلط ہے۔ چوری چوری ہی ہے۔ خواہ وہ رسول کی ہو۔ نبی کی ہو۔ گورنمنٹ کی ہو۔ دوست کی ہو۔ دشمن کی ہو۔ اسی طرح ایک کچھنی کی چوری بھی چوری ہے۔ اور ایک ڈوم کی چوری بھی چوری ہے۔ اگر تم کسی ڈاکو کا مال اٹھا لیتے ہو۔ تو یہ بھی ویسی ہی چوری ہے جیسے کسی اور کی چوری

**لوگوں کے دلوں میں یہ غلط خیال** بیٹھا ہوا ہے کہ گورنمنٹ کی چوری چوری نہیں ہوتی۔ حالانکہ وہ بھی ویسی ہی چوری ہوتی ہے جیسے کوئی اور چوری۔ جب تم چھپ کر ریل کے خانے میں جا کر بیٹھ جاتے ہو۔ اور دل میں سمجھتے ہو کہ یہ ناجائز صورت کہاں ہے۔ گارڈ ہمارا واقف ہے۔ وہ ہم پر کوئی گرفت نہیں کرے گا۔ تو اس وقت بھی تم گناہ کے مرتکب ہوتے ہو۔ کیونکہ وہ گورنمنٹ کا مال ہے۔ گارڈ کے باپ کا مال نہیں۔ اگر گارڈ تم کو مفت لے جانا چاہتا ہے۔ تو تم اسے کہو کہ چل کر اینٹ کے سامنے کہہ دو۔ کہ میں اسے بلاٹکٹ لے جانا چاہتا ہوں۔ پھر اگر اس کی نوکری رہ جائے۔ تو بے شک تم سفت چلے جاؤ۔ اور اگر وہ ملازمت سے برطرف کر دیا جائے۔ تو تمہیں سمجھ لینا چاہیے۔ کہ گارڈ کی واقفیت کی بنا پر

**بلاٹکٹ سفر کرنا**

بھی ویسا ہی جرم ہے۔ جیسے کسی اور

صورت میں بلاٹکٹ سفر کرنا۔ یہ تو ایسی ہی بات ہے۔ جیسے کسی کے مکان پر پہرہ لگا سوا ہو۔ تو وہ کہے کہ میں پہرہ دار کی اجازت سے مالک مکان کی کرسی اٹھا لایا تھا یا میز اٹھا لایا تھا۔ اس کی اجازت ہے۔ وہ چوری جائز تو نہیں ہو جائے گی۔ اس کے معنی تو صرف یہ ہوں گے کہ تم بھی چور ہو اور وہ بھی چور ہے۔ پس تمہارا کسی گارڈ کے کہنے پر باسٹیشن ماسٹر کے کہنے پر بلاٹکٹ چلے جانا یہ معنی رکھتا ہے۔ کہ وہ بھی چور ہے۔ اور تم بھی چور ہو تم اگر جار آئے نہیں ایک پیسہ بھی ریلوے ایجنٹ کی جیب سے نکال لینے ہو۔ تو تم اپنے دل میں ضرور شرمندہ ہو گے۔ کہ میں نے چوری کی ہے۔ پھر تمہیں کیوں خیال نہیں آتا کہ تم ایک پیسہ نہیں بلکہ بعض دفعہ چار یا چھ آنے بلاٹکٹ سفر کر کے گورنمنٹ کے حزانہ سے چور لیتے ہو۔ اور تم سمجھتے ہو۔ کہ تم نے کوئی برا فعل نہیں کیا۔ اگر کوئی گارڈ باسٹیشن ماسٹر تمہیں کہتا ہے۔ کہ تم بلاٹکٹ سفر کر لو۔ تو اس کا یہ کہنا بھی تمہارے فعل کو جائز قرار نہیں دے سکتا بلکہ

**اس کے معنی**

صرف یہ ہوں گے۔ کہ تم بھی چور ہو۔ اور وہ بھی چور ہے۔ پس بلاٹکٹ سفر کرنا کوئی خوبی کی بات نہیں۔ بلکہ یہ بھی ویسی ہی چوری ہے۔ جیسے کسی اور چیز کی چوری ہوتی ہے۔ سو جو تو سہی کہ اگر تمہاری الماری میں مصری پڑی ہوئی ہو۔ اور کوئی دوسرا شخص اس میں سے ایک تولہ بھی چرا لے۔ تو باوجود اس کے کہ مصری نہیں آنے کی ادھر سیر آ جاتی ہے۔ تم ایک تولہ مصری چرانے والے کو ظلمت کرنے لگ جاتے ہو۔ اور کہتے ہو بے شرم۔ بے حیا۔ تیرے باپ کا مال تھا کہ تو نے۔ بلا اجازت لے لیا۔ پھر تم سوچو کہ تم ایک تولہ مصری اٹھا لے جانو والے کو تو بے شرم کہتے ہو۔ اور تم گورنمنٹ کے اتنے آنے چاکر لے آتے ہو۔



اور تمہیں کوئی ندامت محسوس نہیں ہوتی۔ اس کے معنی یہ ہیں۔ کہ اگر چہ آنے کا ٹکٹ ہو اور تم بلا ٹکٹ سفر کرو تو تم نے گورنمنٹ کی ایک سیر مصری چرائی۔ یا تین سیر گندم اڑائی۔ پس بلا ٹکٹ سفر کرو تا بھی بہت بڑا گناہ

ہے۔ اور تمہیں ان عیوب سے محفوظ رہنا چاہیے۔ بلکہ اگر تمہارے ٹکٹے ٹکڑے کر لئے جائیں۔ تب بھی تم کہو۔ کہ میں موت منظور ہو گیا ہوں۔ ایسا ہی منظور نہیں۔ تو یہ چیزیں اس قسم کی ہیں۔ کہ اس میں ہم تم سے بہت اچھی امید رکھتے ہیں۔ اور تمہارا فرض ہے کہ بجائے اس کے کہ خود ان گناہوں کا ارتکاب کرو۔ اگر کوئی اور شخص اس قسم کی غلطی کرے تو اسے سمجھاؤ۔ اور اگر سمجھانے کے بعد بھی نہ مانے تو اس کی شکایت کرو۔ اور اس بات کو یاد رکھو۔ کہ جیسے غلے میں کپڑہ لگ جاتا ہے۔ اسی طرح یہ گناہ تمہاری روحانیت کے لئے موت

کے کپڑے ہیں۔ اگر تمہارے پاس سیال بھر کا غلہ ہو۔ اور تمہاری غفلت سے اسے کپڑہ لگ جائے۔ اور دوسری طرف ملک میں بھی غلہ ختم ہو جائے۔ تو نتیجہ یہ ہوگا۔ کہ جب تم غلہ کو کوٹھی سے نکالو گے۔ تو وہ کرم خوردہ ہوگا۔ اور تمہارے کسی کام نہیں آئیگا۔ اسی طرح اگر اس قسم کی ٹھکیوں کی عادت پیدا ہو جائے۔ تو حاجت کو گھن کھا جائیگا۔ اور جب دین کے لئے لڑائی کا وقت آئیگا۔ اور ہم اپنے سپاہیوں کے مخزن کو دیکھیں گے۔ تو بجائے اس کے کہ اس میں سے زندہ اور دیندار سپاہی نکلیں

مردہ اور بے دین آدمی نکلیں گے۔ اور وہ اسلام کو نائدہ پہنچانے کی بجائے اس کے صنف اور تنزل کا باعث بن جائیں گے۔

یہ تو ایک ضمنی بات تھی۔ اس کے بعد میں پھر دوستوں کو اس امر کی طرف توجہ دلاتا ہوں۔ کہ آج تحریک جدیدہ کا نواں سال شروع ہے جس کے معنی یہ ہیں کہ چار حصے سفر کے طے ہو چکے ہیں۔ اور اب صرف پانچواں حصہ باقی رہ گیا ہے۔ میں ہر سال

دوستوں کو یہ تحریک کرتا چلا آیا ہوں۔ کہ انہیں اس میں پہلے سالوں سے زیادہ حصہ لینا چاہیے۔ مگر اس سال میں دوستوں سے یہ کہتا ہوں۔ کہ ان کو اس تحریک میں گزشتہ سالوں کی بہت زیادہ حصہ لینا چاہیے۔ اور چونکہ یہ تحریک اب خاتمہ کے قریب ہے۔ اس لئے انہیں اس سال

پہلے سالوں کے نمایاں اضافہ کیساتھ وعدے کرنے چاہئیں۔ خاتمہ سے میری مراد یہ نہیں کہ اس کے بعد کوئی تحریک نہیں کی جائیگی۔ درحقیقت کوئی جماعت پے درپے تحریکات کے بغیر زندہ نہیں رہ سکتی۔ اور ہماری جماعت کے سامنے وقتاً فوقتاً نئی نئی تحریکات اٹھانے ہوتی چلی جائیں گی۔ مگر ہر حال دس سال گزرنے کے بعد اس تحریک کی موجودہ شکل قائم نہیں رہیگی۔ اشد قلعے بہتر جاتا ہے۔ کہ اس کے بعد کیا صورت پیدا ہو۔ میں بھی دعا کر رہا ہوں۔ تم بھی دعائیں کرو۔ کہ ان دس سالوں کے بعد اس درخت کو زندہ اور سرسبز دشت داب رکھنے کے لئے اللہ تعالیٰ میری صحیح رہنمائی فرمائے اور اپنی طرف ترقی کی تدابیر بتائے۔ مگر ہر حال جیسا کہ میں اعلان کر چکا ہوں۔ دس سال کے بعد اس تحریک کی موجودہ شکل ختم ہو جائیگی۔ اور چونکہ اب سفر خاتمہ کے قریب ہے۔ اس لئے اس وقت بہت زیادہ

ہمت اور بہت زیادہ کوشش اور بہت زیادہ سعی اور بہت زیادہ قربانی کی ضرورت ہے۔ میں جانتا ہوں کہ بعض لوگ ایسے ہیں جنہوں نے شروع سے اس تحریک میں نمایاں قربانی کیساتھ حصہ لیا ہے۔ مگر اب بھی بہت ہی جنہوں نے اپنے جیب سے کم قربانیاں کی ہیں۔ پس وہ لوگ جنہوں نے ابھی تک نمایاں قربانی نہیں کی۔ میں ان سے کہتا ہوں کہ سفر خاتمہ کے قریب منزل نظر آ رہی ہے۔ اگلا سال تحریک جدیدہ کا آخری سال ہوگا۔ پس تمہیں کھانے پر سنبھالنا چاہیے۔ اپنا سارا زور لگا دینا چاہیے۔ تاکہ اللہ تعالیٰ اس تحریک کے ذریعہ اسلام اور سلسلہ کے مفاد کیلئے ایک ایسی مستقل بنیاد قائم کرے۔ جو آئندہ آنے والے دنوں میں اسلام اور شیطان کی جنگ میں ایک مفید اور بارگت عنصر ثابت ہو۔ اسی غرض

کیلئے آج میں خود چل کر آیا ہوں۔ باوجود اس کے کہ بیماری کی حالت میں نکلنا میرے لئے مشکل تھا۔ اور باوجود اس کے کہ لکڑی کے سہارے بھی اگر چلنے کی کوشش کروں۔ تو درد عود کر آتا ہے۔ اور باوجود اس کے کہ کرسی پر بیٹھ کر اور لوگوں کے کندھوں پر سوار ہو کر آنا میری طبیعت کے خلاف ہے اور مجھے ایسا ہی معلوم ہوتا ہے جیسے کوئی گھٹتا ہوا آ رہا ہو۔ پھر بھی میں نے اپنے مزاج کے خلاف اور اپنی صحت کے خلاف یہ کام محض اس لئے کیا ہے۔ تاکہ میں دوستوں کو توجہ دلا دوں۔ کہ اب غفلت اور کوتاہی سے کام لینے کا وقت نہیں

رہا جس نے آج غفلت اور کوتاہی سے کام لیا۔ اس کے لئے دوبارہ منزل کو پہنچنا اور ریل کو پکڑنا مشکل ہوگا۔ یاد رکھو! خدا تعالیٰ کے قرب کی طرف جانے والی ریل اب چلنے ہی والی ہے۔ آخری ٹکٹیاں بچ رہی ہیں۔ اس کے بعد جو رہ گیا وہ ہمیشہ کے لئے رہ گیا۔

اس میں کوئی شبہ نہیں۔ کہ نیکوں کے مواقع ہمیشہ ملتے رہتے ہیں۔ مگر نیکوں کے مدارج میں بہت بڑا فرق ہوتا ہے۔ صحابہؓ کو دیکھ لو۔ رسول کریم صلی اللہ علیہ وسلم کی صحبت میں بیٹھنے کی وجہ سے وہ صحابیت کا مقام حاصل کر گئے۔ اور دنیا آج تک ان کی عزت کرنے پر مجبور ہے۔ ہمارا

ایمان ہے۔ کہ بعد میں بھی اگر کوئی شخص صحابہؓ کے مقام تک پہنچنا چاہے۔ اور اس کے لئے صحیح جہد جہد کرے۔ تو وہ اس مقام تک پہنچ سکتا ہے۔ مگر سوال یہ ہے۔ کہ رسول کریم صلی اللہ علیہ وسلم کے بعد کون سا لوگ ان میں سے کتنے ہیں جنہیں صحابیت کا مقام

حاصل ہوا۔ ہر زمانہ میں کروڑوں لوگ امت محمدیہ میں ہوئے مگر کسی زمانہ میں دو اور کسی زمانہ میں تین صحابہؓ کے مقام کو حاصل کر سکے اور باقی لوگوں میں سے کوئی شخص اس مقام تک نہ پہنچ سکا۔ مگر رسول کریم صلی اللہ علیہ وسلم کے زمانہ میں عبداللہ بن ابی ابن سلول جیسا منافق انسان بھی صحابی کہلاتا تھا۔ تو ایک زمانہ ایسا ہوتا ہے جب خدا تعالیٰ کے قریب دروازے کھلے ہوتے ہیں۔ اور انسان معمولی معمولی قربانیوں سے بڑے بڑے انعامات حاصل کر سکتا ہے۔ دیکھ لو! رسول کریم صلی اللہ علیہ وسلم کے زمانہ میں عبداللہ بن ابی ابن سلول بھی صحابی تھا۔ مگر بعد میں بڑے بڑے لوگ بھی صحابیت کا مقام حاصل نہیں کر سکے۔ کسی بہت بڑے مجاہدہ کرنے والے انسان نے صحابہؓ کے درجہ کو پایا ہو تو اور بات ہے۔ مگر سوال یہ ہے۔ کہ کتنے لوگ ہیں جن سے رسول کریم صلی اللہ علیہ وسلم ملے ہوں۔ اور اس طرح انہیں آپ کی صحابیت کا شرف

## اکسیر شباب

ہر غلطی اپنا اثر چھوڑتی ہے۔ پس اصل بات تو یہ ہے۔ کہ انسان میانہ روی اختیار کرے۔ لیکن گزشتہ غلطی کا علاج کرنا ہی پڑتا ہے۔ اور وہ علاج

### اکسیر شباب

ہے۔ اکسیر شباب نیا نیا ہون۔ نیا چوش پیدا کر دیتی ہے۔

قیمت تیس خوراک پانچ روپے

### میلنے کا پتہ

دواخانہ خدمتِ خلق قادیان پنجاب

## USE

# MAG-LIGHT



NIGHT LAMP

## Loves 99%

MADE IN INDIA

میک اپنے گروں میں استعمال کے لئے خریدیں بجلی کے بل میں ۹۹ فیصد بچت کرتا ہے۔ ہر جگہ کھتا ہے۔

میک کس قادیان B. 102



حاکم ہوا ہو۔ ہاں اس زمانہ میں خدا تعالیٰ نے تم کو صحابی بننے کا موقعہ دیدیا۔ کیونکہ تم نے حضرت مسیح موعود علیہ السلام کو دیکھا۔ اور مسیح موعود وہ شخص ہے جس کے متعلق رسول کریم صلی اللہ علیہ وسلم نے فرمایا کہ میں اور وہ ایک ہی ہیں۔ اس کا نام میرے نام کے مطابق اور اس کے باپ کا نام میرے باپ کے نام کے مطابق ہوگا۔ گریام من تو شدم تو من شدمی من تن شدم تو جاشدی والا معاملہ ہوگا۔ تو

**سینکڑوں سال کے بعد**

اللہ تعالیٰ نے آپ کو یہ مقام عطا فرمایا۔ آپ میں ایسے لوگ موجود ہیں جو صرف دوا نہ چنیدہ دیا کرتے ہیں۔ مگر صحابی وہ بھی کہلاتے ہیں۔ اس طرح آپ لوگوں میں وہ بھی ہیں جو پانچوں نمازیں مسجد میں پڑھ سکتے ہیں۔ لیکن پڑھتے مسجد میں چاہیں۔ خدا تعالیٰ کے حضور ایسے لوگ بیشک کمزور یا گنہگار سمجھے جائیں گے۔ مگر جب وہ مر جائیں گے۔ تو خدا کے حضور تو وہ کمزور مومنوں میں شمار ہونگے۔ لیکن دنیا میں ان کی اولادوں کو بڑے بڑے بادشاہ بلا کر عزت و تعلقیم کی جگہ پر بٹھائیں گے اور کہیں گے یہ

**فلاں صحابی کی اولاد**

ہیں صحابیت کے مقام کے لحاظ سے بیشک تمہارے اندر بعض کمزوریاں پائی جاتی ہیں۔ مگر تم نے صحابی بن کر اپنی اولاد کو سینڈے

جائیدادیں پیدا کر دی ہیں۔ بڑے بڑے بادشاہ آئیں گے۔ اور وہ تمہاری اولادوں کی عزت کرنے پر مجبور ہونگے۔ وہ کہیں گے۔ صحابی کی اولاد ہیں۔ حالانکہ ممکن ہے۔ وہ صحابی کہلانے والا منافق ہو یا کمزور اور خطا کار مومن ہو۔ چنانچہ دیکھ لو۔ خدا تعالیٰ نے عبد اللہ بن ابی ابن سلول کو تو ظاہر کر دیا اور تباریکہ وہ منافق ہے۔ مگر اور منافقوں کو ظاہر نہیں کیا۔ حالانکہ بیسیوں منافق تھے۔ اور رسول کریم صلی اللہ علیہ وسلم کو ان کا علم تھا۔ حضرت حذیفہ رضی اللہ عنہما ایک صحابی تھے۔ وہ ہمیشہ رسول کریم صلی اللہ علیہ وسلم کے پیچھے پڑ کر اصرار سے دریافت کیا کرتے تھے۔ کہ کون کون منافق ہے۔ اور رسول کریم صلی اللہ علیہ وسلم انہیں بتا دیا کرتے تھے۔ صحابہ کچھتے ہیں۔ ہمیں معلوم نہیں تھا۔ کہ کون کون منافق ہے۔ مگر حذیفہ ہمیشہ رسول کریم صلی اللہ علیہ وسلم کے پیچھے پڑے رہتے تھے۔ کہ یا رسول اللہ مجھے منافقوں کے نام بتا دیجئے۔ ایسا نہ ہو کہ میں کسی منافق کے پیچھے نماز پڑھ بیٹھوں۔ اور میری نماز خراب ہو جائے اور رسول کریم صلی اللہ علیہ وسلم ان کے اصرار کو دیکھ کر انہیں منافقوں کے نام بتا دیا کرتے تھے صحابہ کہتے ہیں۔ چونکہ حذیفہ کو منافقوں کا علم تھا۔ اسلئے ہم ہمیشہ تاڑتے رہتے تھے۔ کہ حذیفہ رضی اللہ عنہما کس کا جنازہ نہیں پڑھتے جس کا جنازہ موجود ہونے کے باوجود حضرت حذیفہ رضی اللہ عنہما پڑھا کرتے تھے۔ اس کا جنازہ ہم بھی نہیں پڑھتے تھے۔ اور سمجھ جانے تھے۔ کہ وہ منافق تھا۔ اب دیکھو۔ ہمیں معلوم نہیں کہ کون کون منافق تھا۔ حضرت حذیفہ رضی اللہ عنہما کو بیشک معلوم تھا۔ مگر انہوں نے کسی کو بتایا نہیں۔ اب حدیثوں میں جب ان صحابہ کا نام آتا ہے۔ تو ہم کیا کہتے ہیں۔ ہم یہی کہتے ہیں رضی اللہ عنہم رضی اللہ عنہم اور نہ معلوم ہماری ان دعاؤں سے کتنے منافق نچھے جا چکے ہوں۔ کیونکہ جب سارے مسلمان ان کا نام آنے پر رضی اللہ عنہم کہتے ہیں۔ اور دعا کرتے ہیں۔ کہ اللہ تعالیٰ ان سے راضی ہو۔ تو غالباً خدا تعالیٰ نے ان میں سے کئی کے قصور کو معاف کر چکا ہوگا۔ مگر بہر حال باوجود اسکے کہ بعض

لوگ منافق تھے۔ اور رسول کریم صلی اللہ علیہ وآلہ وسلم کو ان کا علم تھا۔ آنحضرت صلی اللہ علیہ وسلم ان کا نام آنے پر رضی اللہ عنہم کہتے ہیں۔ حالانکہ یہ بھی ممکن ہے۔ کہ خدا نے اب تک انہیں نہ بخشا ہو۔ بہر حال صحابیت کی وجہ سے خدا تعالیٰ نے ان کی دنیا میں عزت

تاقم کر دی۔ اور سینکڑوں سال تک ان کی اولادوں نے اپنے باپ دادا کی صحابیت کی وجہ سے شاہی درباروں میں بڑے بڑے انعامات حاصل کئے۔ ایک شخص آنا اور کتنا میں فلاں صحابی کا بیٹا ہوں۔ دوسرا شخص آنا اور کتنا میں فلاں صحابی کا بیٹا ہوں۔ اور بادشاہ فوراً آواز دیتا۔ کہ لانا اس کو میرے پاس۔ اور جب وہ اسکے پاس لایا جاتا۔ تو بادشاہ اسے بہت بڑا انعام دیتا۔ اس وجہ سے۔ کہ وہ

**ایک صحابی کی اولاد**

میں سے ہے۔ مگر خدا تعالیٰ نے فرشتے کہتے ہیں رضی اللہ عنہ کہاں۔ وہ تو منافق اور مردود تھا۔ غرض ہمیں وہ چیز مفت میں حاصل ہو گئی ہے۔ جو تمہارے لئے اور تمہاری اولادوں کے لئے بہت بڑی عزت اور خیر و برکت کا ذریعہ ہے اگر یہ نعمت تمہیں باہن میں بھی میسر آگئی۔ اور ظاہر میں بھی۔ تو تمہارے لئے دونوں جہانوں میں فائدہ ہے۔ اور اگر یہ نعمت تم نے صرف ظاہر میں حاصل کی ہے باطن میں حاصل نہیں کی۔ تو اس صورت میں بھی گو تم نے فائدہ نہیں اٹھایا۔ مگر تمہاری اولادیں مجاوروں کی طرح اس سے فائدہ اٹھائیں گی

**عظیم الشان مواقع**

میں سے ایک بہت بڑا موقع ہے۔ اور امید نہیں کہ آئندہ ایسی شان کے ساتھ ایسی آسان اور سہل تحریک جیسی کثرت سے لوگ شامل ہو سکیں پھر جماعت میں جاری ہو۔ اور اگر آئندہ کوئی تحریک جاری کی گئی۔ تو وہ ایسی سہل نہیں ہوگی۔ بلکہ اسے سخت مشکل بنا دیا جائیگا۔ اور اس میں تلخیوں کثرت سے پیدا کر دی جائیں گی۔ تاکہ ان تلخیوں اور مشکلات کو اٹھا کر ہی بعد میں آنے والوں کو تمہارا برابر

ثواب حاصل ہو سکے۔ بہر حال اب جس مہولت اور آسانی سے لوگ اس عظیم الشان تحریک میں حصہ لے کر اپنے رب کو راضی کر سکتے ہیں۔ اس مہولت اور آسانی سے وہ کسی اور تحریک میں شامل نہیں ہو سکیں گے۔ اب گاڑی چھوڑنے والی ہے۔ تم جلد ہی اس میں سوار ہو جاؤ۔ ایسا نہ ہو۔ کہ رہ جاؤ اور بعد میں

**اپنی غفلت اور محرومی**

پر پھینچاؤ۔ وہ لوگ جنہوں نے ابھی تک اس تحریک میں حصہ نہیں لیا۔ وہ اب بھی اس تحریک میں حصہ لے سکتے ہیں۔ اور جیسا کہ میں بتا چکا ہوں۔ وہ کچھ چنیدہ اس تحریک کے ختم ہونے کے بعد بھی ادا کر سکتے ہیں۔ اسی طرح وہ لوگ جنہوں نے اس تحریک میں حصہ تو لیا۔ مگر اپنی طاقت کم حصہ لیا، میں ان کو بھی توجہ دلانا ہوں۔ کہ وہ اپنی کمی کو پورا کر لیں اور اپنے چندے کی فہرست کو دیکھ کر گذشتہ سالوں کی کمی کو عیاں اضافوں کیساتھ پورا کریں مجھے معلوم ہے کہ کئی لوگ ایسے ہیں جنکی صرف پچاس ساٹھ پونے تنخواہ

ہے۔ مگر انہوں نے اس تحریک میں ہر سال سو سو روپیہ چنیدہ دیا ہے۔ اور کئی لوگ ایسے بھی ہیں جن کی دو دو سو روپیہ تنخواہ ہے۔ مگر انہوں نے صرف دس یا بیس روپیہ چنیدہ دیا، ایسے لوگوں کیلئے بھی دقت ہے۔ کہ وہ اپنی کمی کو پورا کر لیں۔ یاد رکھو! چھلکا کام نہیں آسکتا مغز کام آتا ہے۔ سطح نام کام نہیں آسکتا حقیقت کام آیا کرتی ہے بیشک ایسے لوگوں نے

ظاہری قواعد کو پورا کرتے ہوئے تحریک میں اپنا نام لکھوا لیا ہے۔ مگر ثواب ہم نے نہیں دینا۔ بلکہ خدا نے دینا ہے۔ اور خدا جانتا ہے کہ چنیدہ اپنی طاقت کے مطابق دیا گیا ہے۔ یا طاقت اور توفیق کو کم دیا گیا ہے۔ پس وہ لوگ جنہوں نے اس تحریک میں حصہ لیا ہے۔ انہیں چاہئے۔ کہ وہ اب اپنی کمی کو پورا کر لیں۔ تاکہ جب خدا تعالیٰ کے دین کے گھر کی بنیاد رکھی جائے اسوقت تمہارے لئے بھی ایک نیک خاندان کی بنیاد رکھ دی جائے۔ اور اس دنیا اور آخرت میں تمہاری جڑھیں ایسی مضبوطی سے قائم ہو جائیں جیسے ایک بہت بڑے شاندار اور پھل لانے والے درخت کی جڑھیں مضبوط ہوتی ہیں۔

**اٹھرا ایک دردناک دکھ ہے**

بچہ کے بعد بچہ پیدا ہوتے اور مرتے جانا ایک دن تک دکھ ہے۔ اہل دکھ کو وہ ماں ہی جانتی ہے۔ جو نواہ کی تکلیف کے بعد چند دن کی خوشی دیکھنے نہیں پاتی۔ کہ اس بچہ اس سے جدا ہو جاتا ہے۔ اس دکھ سے بچنے کا روحانی علاج دعا ہے۔ اور جسمانی علاج ہمدرد نسوان۔ جو نونے نصیدی سے بھی زیادہ مریضوں کو فائدہ پہنچاتا ہے۔ جیسا کہ ہی اس کا استعمال ضروری ہے۔ صل اور دودھ پلانے تک کی پوری خوراک گیارہ تو سے قیمت گیارہ روپیہ۔ آنحضرت ہی خریدیں تاکہ وقت پر دوا لے اور فائدہ یقینی ہو۔

دواخانہ خدمت خلق قادیان پنجاب



# تحریک سال نہم کے جہاد پر خاندان حضرت مسیح موعود علیہ السلام

Digitized By Khilafat Library Rabwah

## قابل تعریف اور قابل تقلید پاک نمونہ

سیدنا حضرت امیر المؤمنین خلیفہ المسیح الثانی  
ایده اللہ تعالیٰ بنصرہ العزیز نے تحریک جدید  
سال نہم کی بانی قربانیوں کے مطالبہ کا جو خطبہ  
قرآن پاک کے حقائق و معارف سے بھرا ہوا  
فرمایا۔ وہ آپ کے پیش کیا جا رہا ہے۔ حضور  
ایده اللہ تعالیٰ کے کلمات حیات سننے کے  
بعد قادیان کے احباب کرام نے فوری جو  
وعدے پیش کئے۔ انہیں بھی آپ کے پیش  
کر دینا اس لئے ضروری ہے۔ کہ تا آپ بھی  
حضور ایده اللہ تعالیٰ اور دوسرے بزرگان دین  
کے پاک نمونے سے فائدہ اٹھا کر سال نہم میں  
ایسی قربانی کریں۔ جو اللہ تعالیٰ کے حضور  
قبولیت پا جائے۔ اور آپ بھی اللہ تعالیٰ کی  
رضائے کے حاصل کرنے والے ہوں۔

احباب کرام کو معلوم ہے کہ حضور ایده اللہ  
تعالیٰ ہر سال پہلے سال سے زیادہ اپنا عطیہ  
عطا فرماتے آ رہے ہیں چنانچہ حضور ایده اللہ  
تعالیٰ نے سال نہم میں ۲۷۸۲ روپیہ عطا  
فرمائے ہیں۔ اللہ تعالیٰ کے فضل سے حضور  
ایده اللہ تعالیٰ کا جہاں یہ عطیہ ہر اچھی کے  
وعدے سے زیادہ ہے۔ وہاں سال نہم کی یہ  
رقم تیس سال پر ساٹھ فیصدی اضافہ  
کے ساتھ ہے۔ یہ تحریک جدید کے جہاد  
میں حصہ لینے والوں کو اپنے وعدوں میں  
نمایاں اضافوں کے ساتھ لیکر کہنا چاہیے  
خود صاف ان کو جو شروع سال ہی سے حضور  
دیتے چلے آتے ہیں۔ بہت سے ایسے وقت  
ہیں۔ جو اپنی ماہوار آمدنی کے مقابلہ میں  
یا سات ماہوار کی قربانی کرتے ہیں۔ حالانکہ  
ان کی آمدنی سو۔ ڈیڑھ سو۔ دو سو روپیہ یا  
اس سے بھی زیادہ ہے۔ یہ ایسے احباب  
کو نمایاں اضافہ کے ساتھ سال نہم کا چہرہ دینا  
چاہیے۔ حضور ایده اللہ تعالیٰ نے تو اس سال  
دیباہی ساٹھ فیصدی اضافہ سے ہے۔  
قربانیوں میں خاندان حضرت مسیح موعود علیہ  
الصلوة والسلام کے وعدوں کی فہرست  
دی مبارک ہے۔ خاندان کے یہ وعدے خاص

اور نمایاں اضافوں کے ساتھ شروع تحریک  
کے ہی چلے آ رہے ہیں۔ جو ہم سب کے لئے  
پاک نمونہ ہیں۔

حضرت ام المؤمنین مدظلہا العالی طلال اللہ  
عمر با سال نہم میں ۳۶۵۰ عطا فرمائیں گی۔  
آپ شروع سال سے ہی بڑھا کر دے رہی  
ہیں۔ احمدی مستورات میں آپ کا عطیہ تمام  
احمدی بہنوں کے زیادہ ہے۔ پس احمدی  
بہنوں کو حضرت ام المؤمنین مدظلہا العالی کے  
اس پاک نمونے سے فائدہ اٹھا کر ایک دوسری  
کے بڑھ کر حصہ لینا چاہیے۔

حضرت صاحبزادہ میاں بشیر احمد صاحب  
نے حضور ایده اللہ تعالیٰ کا خطبہ مبارک  
سننے کے بعد ۳۳۰ روپیہ کی نقد رقم حضور  
کے پیش کی۔ جو سال نہم کا چہرہ ہے۔ اور  
۲۰٪ آپ کے تبلیغ خاص میں نقد پیش کئے۔  
جز اہم اللہ حسن الجزاء۔ آپ کی رقم آمد کے  
مقابلہ میں قریباً ڈیڑھ سے اضافہ ہے۔

سیدہ ام طاہرا احمد صاحبہ مدظلہا اللہ تعالیٰ  
جنرل سیکرٹری لجنہ امار اللہ۔ آپ سال نہم میں  
۲۸۳ روپیہ دینگی۔ آپ بھی شروع تحریک کے  
اسی طرح اضافہ کرتی ہیں۔ اور آپ کے نمونہ  
سے احمدی مستورات کو فائدہ حاصل کرنا چاہیے۔

حضرت نذیر محمد اللہ صاحب صاحبہ صاحبہ  
سیدہ ام متین صاحبہ ۸۰/-  
صاحبزادہ امی اللہ الرشید بیگم صاحبہ ۷۰/-  
میاں احمد صاحب ۸۲/-  
صاحبزادہ مرزا منور احمد صاحب ۸۰/-  
صاحبزادہ امی محمودہ بیگم صاحبہ ۵۰/-  
ام مرزا مظفر احمد صاحب ۵۵/-  
حضرت ابو صاحب ۱۰۵/-  
صاحبزادہ مرزا مبارک احمد صاحب ۸۰/-  
صاحبزادہ عتیق بیگم صاحبہ کی طرف سے ۵۰/-  
حضرت میر محمد انیسیل صاحبہ ۲۵۰/- روپیہ کی  
رقم اسی وقت ادا فرمادی۔ حضرت میر محمد الحق  
صاحب نے اپنے سارے اہل و عیال کی طرف سے  
گذشتہ سال بیس فیصدی اضافہ کے ساتھ

۱۵۲/- کی رقم اسی وقت ادا فرمائی۔ جو آپ کی  
ماہوار آمد کے مقابلہ میں ڈیڑھ ہی ہے۔

چوہدری غلام حسن صاحب سفید پوش محلہ  
دارالفضل نے سال ہشتم میں ۲۵۰ روپیہ ادا  
کئے تھے اور سال نہم میں خطبہ سے پہلے اپنے  
بیس فیصدی اضافہ سے ۳۰۰/- نقد ادا کر دیا تھا۔  
اور جب حضور ایده اللہ تعالیٰ کا خطبہ سنا تو اپنے  
ایک صد روپیہ کا مزید اضافہ کر کے اسے بھی  
اسی وقت ادا کر دیا۔ گویا ۳۰۰/- آپ نے چکے  
ہیں۔ جو سال ہشتم سے ڈیڑھ ہی ہشتم ہے۔

جز اہم اللہ حسن الجزاء۔ اس کے علاوہ آپ نے  
اپنے گھر والوں کی طرف سے ایک صد روپیہ مزید  
داخل کیا۔ جو دس سال کا چہرہ ہے۔ نیز چوہدری  
مشتاق احمد صاحب باجوہ واقف تحریک جدید  
اس سال میں اپنا وعدہ ڈبل کر دیا یعنی گذشتہ  
سال ۳۰/- تھے۔ اس سال ۶۰/- جو آپ کو گزارہ  
ملتا ہے۔ اس کا دو چہرہ اس چہرہ میں دیا۔

جز اہم اللہ حسن الجزاء۔ چوہدری محمد عبداللہ  
صاحب باجوہ جو سمندر پار جا رہے ہیں۔ آپ نے  
حضور کا خطبہ سن کر بعض سو سو دو سو والے  
دس دس بیس بیس سے ہے ہیں۔ وہ اپنی کمی کا  
ازالہ کریں۔ سال اول میں دس روپیہ سے شروع  
کیا تھا اور اسے اضافہ کر رہے تھے۔ اب اپنے  
ہر سال میں ساٹھ ساٹھ کا اضافہ کر کے سال نہم  
میں ایک صد روپیہ اور ساٹھ ساٹھ ما سبق میں ۸۶/-  
۵۸۶/- کی رقم دیکر ۳۲۲ تک ادا کر کے کو کہا ہے۔

چوہدری محمد سعید صاحب باجوہ پنجورو جاگیر سندھ نے  
۳۰ روپیہ کی رقم بذریعہ چک حضور کے پیش کر دی،  
اللہ تعالیٰ ان تمام احباب کی قربانیوں کو قبول فرمائے۔  
اور نعم البدل دے۔ محلہ دارالفضل کی لجنہ امارت  
میمونہ صوفیہ صاحبہ اپنے محلہ کی فہرست ۱۱۵۶/-  
کی ارسال کی ہے اور اس کے علاوہ نصرت گرو سکول  
کی استانیوں کی فہرست بھی ۲۸۳/- روپیہ کی ارسال  
کی ہے۔ اس فہرست میں استانی میمونہ صوفیہ صاحبہ  
۵۲/- جو انہی ایک ماہ کی آمد سے ڈبل ہے۔ سید محمد حسین  
شاہ صاحب محلہ دارالفضل نے اپنی طرف سے ۲۰/-  
اور اپنے لڑکے ڈاکٹر محمد جی صاحب کی طرف سے ۲۰۰/-  
کا وعدہ کیا۔ مکھی بابو سراج الدین صاحب ریٹائرڈ  
محلہ دارالفضل نے سال نہم کا ۳۶۸/- کا وعدہ کیا۔  
اور مزید اضافہ کی یہ صورت پیدا کی۔ کہ اپنے والدین  
اور اہلیہ صاحبہ مرحومہ کی طرف سے ۵۲/۱۳ روپیہ دس  
سال کا چہرہ دینے کیلئے ۵۸/۶ کا وعدہ کیا۔

اسی طرح آپ سال نہم میں ۳۲۸ + ۱۵۸ روپیہ ادا فرمائی  
اور فرمایا تھا کہ میں یہ رقم جنوری میں انشاء اللہ تعالیٰ  
ادا کر دوں گا۔ نیز مجھے اطلاع دی ہے کہ محلہ دارالفضل  
کے پریذیڈنٹ صاحب نے خطبہ سننے کے بعد کام شروع  
کر دیا۔ اور وہ گھروں پر پہنچ کر وعدوں کی فہرست  
مکمل کر رہے ہیں۔ کہتے تھے کہ احباب جو موجود ہیں  
وہ بھی آجاتے تو فہرست مکمل ہو جاتی کیونکہ صاحب  
موصوف چاہتے ہیں کہ فہرست جلد سے جلد حضور کے  
پیش کر کے اپنے محلہ کو سالقون میں شامل کریں۔ وہ دوسرے  
محلوں میں بھی تحریک جدید سال نہم کی فہرستیں تیار ہو  
رہی ہیں اور اضافہ کیا جا رہا ہے۔ چنانچہ ملک  
عمر علی صاحب بنی محلہ دارالانوار کا وعدہ ۵۰/-  
بیگم صاحبہ ۵۱۲/- میاں محمد شریف صاحب شہر  
ای۔ اے۔ سی کا وعدہ باوجود پیش نہ ہونے کے  
ملازمت والا ۳۶۰/- روپیہ کا وعدہ، راورانکے  
صاحبزادے میاں محمد لطیف صاحب ۳۰/- روپیہ  
خان بہادر چوہدری ابوالہاشم صاحب رالانوانے  
اپنے خاندان کی پوری فہرست دینے سے پہلے ۵۱/۸ کا  
وعدہ فرمایا۔ مولوی عبدالغنی صاحب باظرف موعودہ تبلیغ  
نے ۳۲۰/- کا وعدہ جو سال ہشتم سے قریباً اضافہ  
کے ساتھ ہے اور ماہوار آمد کے مقابلہ میں قریباً  
ڈیڑھ ہے دیا۔ جز اہم اللہ حسن الجزاء۔  
یہ فہرست تو ابھی بہت باقی ہے پرچہ میں نمائش  
ہیں۔ اسلئے کل کے پرچہ میں بقید فہرست انشاء اللہ  
دی جائیگی۔ خاندان اور دیگر احباب کے وعدے پیش  
کرتے ہوئے یہ گزارش ہے کہ ہر جماعت کے کارکن  
سال نہم کے وعدے لینے میں اضافہ کو مد نظر رکھیں۔  
جن کے وعدوں میں آمد کے مقابلہ میں بہت کمی ہے  
وہ خاص توجہ سے مزید اضافہ کریں۔ کسی جماعت اور فرد

## ”شباکن“

میریاکی کامیاب دوا ہے

کوئین فالس تو ملتی نہیں۔ اور ملتی ہے تو  
پندرہ سولہ روپے ادنس۔ پھر کوئین کے  
استعمال سے بھوک بند ہو جاتی ہے۔ سر  
میں درد اور چکر پیدا ہو جاتے ہیں۔ گلاب  
ہو جاتا ہے۔ جگر کا نقصان ہوتا ہے۔ اگر ان  
امور کے بغیر اپنا یا اپنے عزیزوں کا بخار  
اتارنا چاہیں۔ تو ”شباکن“ استعمال کریں۔  
قیمت یکھد قریب ایک روپیہ پچاس قریب ۹/-  
ملنے کا پتہ دوا خانہ خدمت خلق قادیان